



## අපේ පවුල

1

### හැඳින්වීම

එක්සත් පුද්ගලයකු උපතත් සමග මූලින් ම සාමාජිකත්වය ලබන සමාජ ඒකකය වන්නේ පවුලයි. පවුල් ඒකක රාජියක එකතුවෙන් ජන සමාජයක් නිරමාණය වේ.

පවුල් සාමාජිකයකු වශයෙන් කුඩා කාලයේ සිට ඔබ තුළ වර්ධනය කරගනු ලබන යහැළිවත පුරුදු, අනාගතයේ යහපත් පුරවැකියකු ලෙස සමාජයේ ජීවත් වීම සඳහා බෙහෙවින් ප්‍රයෝගනවත් වනු ඇත. ජීවිතයේ විවිධ අභියෝගවලට සාර්ථකව මුහුණ දීමටත්, එලදායී ජීවන අරමුණු ගොඩනගා ගෙන ඒවා ඉටු කර ගැනීමටත්, කැපවීමෙන් කටයුතු කිරීම ඔබගේ අධිෂ්ථානය විය යුතු ය.

මෙම පාඨම් ඒකකය හොඳින් අධ්‍යයනය කිරීමෙන් පවුල් සාමාජිකයෙකු වශයෙන් යහපත් සමාජ ජීවිතයක් ගත කිරීමට අවශ්‍ය සමාජමය හැකියාවන් වැඩි දියුණු කර ගැනීමට ඔබට අවස්ථාව ලැබෙනු ඇත.

අප ජීවත් වන ජන සමාජය පවුල් ඒකක රාජියක එකතුවෙන් නිරමාණය වී ඇත. ජන සමාජයේ කුඩා ම සමාජ ඒකකය වන්නේ පවුලයි. සැම පුද්ගලයෙක් ම උපතත් සමග පවුලක සාමාජිකයෙකු බවට පත් වෙයි. එමෙන් ම අපේ මූල ජීවිත කාලය ම ගෙවී යන්නේ ද පවුල් සාමාජිකයකු ලෙස සි.

සමාජයේ පවත්නා විවිධ සමාජ ආයතනවලට සාපේක්ෂව බලන විට පවුල සුළු සාමාජික සංඛ්‍යාවකින් සමන්විත වේ. එමෙන් ම පවුල් ඒකකයට අයත් සාමාජිකයන් අතර බැඳීම් ඉතා ගක්තිමත් ය. සම්පාදන අන්තර් පුද්ගල සඛ්‍යතා තුළින් පවුල් සාමාජිකයෝ එකිනෙකා සමග බැඳී සිටිති.

පවුලේ සාමාජිකයන්ගේ විවිධ වූ අවශ්‍යතා ඉටු කර ගැනීම සඳහා එකිනෙකා නිරන්තරයෙන් ඔවුනොවුන්ට උදව් උපකාර කරති. පවුලේ සාමාජිකයන්ගේ යහපත අරමුණු කරගෙන සාමාජිකයෝ ක්‍රියා කරති.

වර්තමාන ජන සමාජයේ පවතින පවුල් ඒකක ඒවායේ සාමාජිකත්වය අනුව,

- තාන්ත්‍රික පවුල් භා
  - විස්තර පවුල් (ව්‍යාප්ත පවුල්)
- යනුවෙන් වර්ග දෙකකට බෙදා දැක්වීය හැකි ය.

## නාන්ත්‍රික පවුල (Nuclear Family)

මෙබේ පවුලේ සාමාජිකයන් පිළිබඳ සිතා බලන්න. මෙබේ පවුල අම්මා, තාත්තා සහ දරුවන්ගෙන් පමණක් සැදුම්ලත් පවුල් ඒකකයක් විය හැකි ය. මට, පියා සහ දරුවන් පමණක් එකට ජ්‍වත් වන පවුල් නාන්ත්‍රික පවුල් ලෙස හඳුන්වයි.



1.1 රුපය - නාන්ත්‍රික පවුල

## විස්තාත පවුල (ව්‍යාප්ත පවුල) (Extended Family)

මව, පියා, දරුවන්, පිය පාර්ශ්වයේ යාතීන්/ මව පාර්ශ්වයේ යාතීන් කිහිපදෙනෙකු එකට ජ්‍යෙවත් වන පවුල් ඒකක ද අමේ ජන සමාජය තුළ පවතී. සමහර විට ඔබේ පවුල ද එවන් සාමාජිකයන්ගෙන් සමන්විත පවුල් ඒකකයක් විය හැකිය. එවන් පවුල් ඒකක විස්තාත පවුල (ව්‍යාප්ත පවුල) ලෙස හඳුන්වනු ලැබේ.



1.2 රුපය - විස්තාත පවුල

විස්තාත පවුල යනු යාතීන් සමුහයකින් යුතු ප්‍රක්ෂේප පරිමිතා තුනක හෝ රෑට වැඩි ගණනාක සාමාජිකයන් ගෙන් සමන්විත පවුල් ඒකකයකි.

## න්‍යාම්පික පවුලකට සාමේශ්‍ය ව විස්තාත පවුල් ඒකකයක විශේෂත්වය

- සාමාජික සංඛ්‍යාව වැඩි නිසා පවුලේ ගක්තිය වැඩිය.
- පවුලේ එදිනෙදා කටයුතු හා පවුලේ ආර්ථික කටයුතු සඳහා ඉමය ලබා ගැනීමේ පහසුව.
- දරුවන්ට දෙම්විජයන්ගේ මෙන් ම සෙසු සාමාජිකයන්ගේ ආදරය, ආරක්ෂාව හා සෙනෙහස ලැබේම.



1.3 රුපය - ආවිච්චිත උද්ධි කරන දරුවෙකු

- වැඩිහිටි සාමාජිකයන්ට සෙසු අයගේ ආදරය, ආරක්ෂාව, සෙනෙහස හා උද්ධි උපකාර ලැබීම.
- වැඩිහිටියන්ට සැලකීම, ගරු කිරීම, උද්ධි උපකාර කිරීම, රකවරණය සැලසීම වැනි උසස් ගුණාංග බාල පරපුරට කුඩා කළ සිට තුරු පුරුදු වීම.
- බාල පරපුරට සංජ්ඝතිය පවරා දීමේ පහසුව.
- වගකීම් බෙදී යාම නිසා පවුලේ කටයුතු පහසුවෙන් හා සැහැල්ලුවෙන් ඉටු කර ගත හැකි වීම.
- දරුවන් රකබලා ගැනීමේ වගකීම සාමාජිකයන් අතර බෙදී යාම.
- බාහිර ජන සමාජය සමග පුරුල් සබඳතා ගොඩනගා ගැනීමට හැකි වීම.



1.4 රුපය - පවුලේ සාමාජිකයන් එක්ව ගෙවත්තේ වැඩිහි යෙදෙන අවස්ථාවක්

විස්තාත පවුලක සාමාජිකයෙකු ලෙස ජ්වත් වීම නිසා මෙවන් ප්‍රතිලාභ රසක් භ්‍රක්ති විදීමට සාමාජිකයන්ට අවස්ථාව ලැබේ. එහෙත් දෙමවිඛියන් දුර බැහැර ප්‍රදේශවල රකියාවල නිරත වීම, නිවාසවල ඉඩකඩ ප්‍රමාණවත් තොවීම ආදි සමාජ ආර්ථික හේතුවල බලපැම නිසා විස්තාත පවුල් වෙනුවට න්‍යාෂ්ටීක පවුල් ලෙස පවුල් එකක සංවිධානය වීම වර්තමාන සමාජය තුළ දක්නට ලැබේ.

එසේ වුවද ආච්චී, සියා සහ යුතින් සමග හැකි සැම විටම සබඳතා පැවැත්වීම, ඔවුන් හා එක්ව කටයුතු කිරීම, ඔවුන් රක බලා ගැනීමට කටයුතු කිරීම, න්‍යාෂ්ටීක පවුල්වල සාමාජිකයේ ද සිදු කරති. එසේ කටයුතු කිරීම පවුලේ සාමාජිකයන්ගේ මෙන් ම සමස්ත සමාජයේ යහපැවැත්මට ද හේතු වේ.


## පවුල තුළ දක්නට ලැබෙන පොදු ලක්ෂණ

පවුල් ඒකකයක සංයුතිය, එහි ක්‍රියාකාරීත්වය හා පැවැත්ම පිළිබඳ කරුණු විමසා බලන විට එහි කැඳී පෙනෙන ලක්ෂණ රාජියක් දක්නට ලැබේ. ඉන් කිහිපයක් පහත දැක්වේ.

- යුතිත්වය මත ගොඩනැගී තිබේ.
- න්‍යාම්පික පවුලක් සුළු සාමාජික සංඛ්‍යාවකින් ද, විස්තර පවුලක් ඊට සාම්ප්‍රදාව වැඩි සාමාජික සංඛ්‍යාවකින් ද සමන්විත වේ.
- සාමාජිකයන් එක් වාසස්ථානයක ජීවත් වේ.
- සාමාජිකයන් අතර සම්පූර්ණ සංඛ්‍යාව පැවතීම.
- පවුල සතු සම්පත් සාධාරණ පදනමක් මත සාමාජිකයන් අතර බෙදා හදා ගැනීම.
- සාමාජිකයන්ගේ යහපත අරමුණු කරගෙන එකිනෙකාට බලපෑම් කිරීම.
- පවුලේ සාමාජිකයන්ගේ පොදු යහපත මූලික අරමුණ ලෙස සලකා කටයුතු කිරීම.
- ආදරය, කරුණාව, දියාව වැනි ගණාංග පදනම් කරගෙන සාමාජිකයන් අතර ඉතා සම්පූර්ණ සංඛ්‍යාව පැවතීම.

පවුල් ඒකක ස්ථාවර වේ, ගක්තිමත් වේ හා ගුණවත් වේ යහුගුණයෙන් පිරි ස්ථාවර ජන සමාජයක පැවැත්මට ද පදනම වේ.

## පවුලේ සාමාජිකයෙකු ලෙස ජ්‍යෙෂ්ඨ වීම නිසා අත්වන ප්‍රයෝගන



### ක්‍රියාකාරකම 1.1

- මබ වඩාත් කැමති න්‍යාම්වික පවුලක සාමාජිකයෙකු ලෙස ජ්‍යෙෂ්ඨ වීමට ද? විස්තාත පවුලක සාමාජිකයෙකු ලෙස ජ්‍යෙෂ්ඨ වීමට ද? ඔබේ නිගමනයට හේතු දක්වන්න.
- පවුලේ සාමාජිකයෙකු ලෙස ජ්‍යෙෂ්ඨ වීම නිසා ඔබ දැනට ලබන ප්‍රයෝගන ලැයිස්තුවක් සකස් කරන්න.

## නිවැරදි ජ්‍යෙන අරමුණු තුළින් ජ්‍යෙනය ජය ගනීමු

තම ජ්‍යෙනය සාර්ථක කර ගැනීම සඳහා පිහිටුවා ගන්නා නිශ්චිත වූ, නිවැරදි වූ අධිෂ්ථානයන් ජ්‍යෙන අරමුණු ලෙස හැඳින්විය හැකි ය. සාර්ථක ජ්‍යෙනයක් ගොඩනගා ගැනීමටත්, සාර්ථක ජ්‍යෙනයක පැවැත්ම සඳහාත් නිවැරදි ජ්‍යෙන අරමුණු මත පිහිටා කටයුතු කිරීම ඉතා වැදගත් වේ. එමෙන් ම පවුලේ සාමාජිකයෙකු වශයෙන් ඔබ ජ්‍යෙන අරමුණු ගොඩනගා ගැනීමේ ද ඔබේ අපේක්ෂාවන් මෙන් ම ඔබ පිළිබඳ දෙම්විඡියන් තුළ පවතින අපේක්ෂාවන් කෙරෙහි ද අවධානය යොමු කිරීම ඔබේ යුතුකමක් වේ. තව ද ඔබ ජ්‍යෙන වන සමාජයේ අපේක්ෂාවන් ද ඔබේ අරමුණු සමග ගළපා ගැනීමට හැකි තම්, සමාජයට ගැළපෙන, සමාජයට අවශ්‍ය පුද්ගලයෙකු ලෙස ජන සමාජයට පිවිසීමට ඔබට හැකියාව ලැබෙනු ඇත.

පාසල් දිජ්‍යෙනයෙකු වශයෙන් විභාගය නොදින් සමත් වීම ඔබේ ජ්‍යෙන අරමුණක් විය හැකි ය. මෙම අරමුණ ජය ගැනීමට, අරමුණ සිත තුළ තිබීම පමණක් ප්‍රමාණවත් නොවේ. එම අරමුණ ඉටු කර ගැනීමට යෝග්‍ය ක්‍රියාපටිපාරි ඔබ විසින් සැලසුම් කර ක්‍රියාත්මක කළ යුතු වේ. එම අරමුණ ජය ගැනීම සඳහා උච්ච ක්‍රියාපටිපාරි කිහිපයක් නිදසුන් ලෙස පහත දක්වා ඇත.

අරමුණ :- විභාගය නොදින් සමත් වීම.

අනුගමනය කළ යුතු ක්‍රියාපටිපාරිය

- ★ දිනපතා පාසල් යැම.
- ★ ගුරුවරුන්ට කිකරු වීම.
- ★ ගුරුතුමන්/ ගුරුතුමියන් දෙන උපදෙස් පිළිපැදිම.
- ★ නොදින් අධ්‍යාපන කටයුතුවල තිරත වීම.
- ★ කාල සටහනකට අනුව අධ්‍යාපන කටයුතුවල තිරත වීම.
- ★ අඩු සාධන මට්ටමක් පෙන්නුම් කරන විෂයන් හඳුනා ගැනීම.
- ★ එම විෂයන් සඳහා වැඩි උනන්දුවකින් කටයුතු කිරීම.

★ එම විෂයන් සඳහා ගුරුවරුන්ගේ, සහෝදර සිසුන්ගේ උදව් ලබා ගැනීම.

★ නිතර නිතර විෂයන් සම්බන්ධ අභ්‍යාසවල නිරත වීම.

★ විවේක කාලය අර්ථවත් ලෙස ගත කිරීම.

බල මෙම ක්‍රියාපටිපාටිය හොඳින් අනුගමනය කළ හොත් විභාගය හොඳින් සමත් වීමට ඔබට හැකියාව ලැබෙනු ඇත. මෙම අරමුණ පාසල් ජීවිත කාලය තුළ ම ජයග්‍රහණය කළ හොත් ඔබට උසස් අධ්‍යාපනය සඳහා වරම් ලබා ගැනීමට හැකි වේ. එමගින් ඔබ අපේක්ෂා කළ පරිදි අරමුණ කරා පළගා වීමට හැකියාව ලැබේ.

### උවිත අරමුණු තෝරා ගැනීම

එදිනෙදා ජීවිතයේ දී විවිධ ආකර්ෂණීය අරමුණු පිළිබඳ ඔබේ අවධානය යොමු වන අවස්ථා ඉස්මතු විය හැකි ය. එහෙත් එම ආකර්ෂණීය දේ අතුරුන් වඩාත් උවිත අරමුණු තෝරා ගැනීම ද ජීවිතය සාර්ථක කර ගැනීම සම්බන්ධයෙන් ඉතා වැදගත් වේ.

ත්‍රිඩා, තාට්‍ය නිර්මාණය, සංගීතය, විතු නිර්මාණය හා විවිධ තාක්ෂණික ක්ෂේත්‍ර කෙරෙහි ඔබේ අවධානය යොමු වන අවස්ථා තිබිය හැකි ය. එවන් අවස්ථාවල දී ඔබේ හැකියාවන්ට හා දක්ෂතාවන්ට වඩාත් ගැලුපෙන ක්ෂේත්‍ර තෝරා ගැනීමටත් රට අදාළ නිපුණතා සංවර්ධනය කර ගැනීමට යොමු වීමත්, ඔබේ ජීවන අරමුණු සාර්ථක ව ඉටුකර ගැනීම සම්බන්ධයෙන් ඉතා වැදගත් වේ.

එදිනෙදා ජීවිතයේ දී සමාජය තුළ දක්නට ලැබෙන ආකර්ෂණීය, එහෙත් සාර්ථක ජීවිතයකට අනුවිත දේ බොහෝ ය. එම අනුවිත දේ නිවැරදි ව භදුනාගෙන ඒවායින් බැහැර වීම හා ඒවා ප්‍රතික්ෂේප කිරීම කෙරෙහි ද ඔබේ සැලකිල්ල වඩාත් හොඳින් යොමු කළ යුතු ය.

### ක්‍රියාකාරකම 1.2

පහත දැක්වෙන වගුවේ I තීරුවේ කෙටි කාලීන ව ඉටු කර ගත හැකි අරමුණු කිහිපයක් සඳහන් කර ඇත. එම අරමුණු ඉටු කර ගැනීම සඳහා ඔබ අනුගමනය කළ යුතු ක්‍රියාපටිපාටි II තීරුවේ සඳහන් කරන්න.

I තීරුව	II තීරුව
අරමුණු	අරමුණු ජය ගැනීම සඳහා අනුගමනය කළ යුතු ක්‍රියාපටිපාටි
පාසලේ දිජ්‍යානායක මණ්ඩලයට අැතුළත් වීම	
පාසලේ කුරුයවාදක කණ්ඩායමට අැතුළත් වීම	
පාසලේ විවාද කණ්ඩායමට අැතුළත් වීම	

### ක්‍රියාකාරකම 1.3

■ දිගුකාලීන ව ඉටු කර ගත හැකි ජ්‍යෙන් අරමුණු කිහිපයක් පහත දැක්වේ. එක් එක් අරමුණු ජය ගැනීම සඳහා අනුගමනය කළ යුතු ක්‍රියාපටිපාටි අනුපිළිවෙළින් පෙළ ගස්වන්න.

- ගුරුවරයෙකු වීම.
- ඔබ කැමති ක්ෂේත්‍රයක ජාතික මට්ටමේ ක්‍රිඩකයෙකු වීම.
- ඔබ වඩා කැමති සෞන්දර්ය අංශයකින් ජාතික මට්ටමේ ජයග්‍රහණයක් ලබා ගැනීම.

## ආත්මාහිමානය (Self - esteem)

පහත දැක්වෙන කථාන්තරය හොඳින් කියවන්න.

### පු.වි ගෝමාගේ පරිත්‍යාගය

ගෝමා 5 ගේණයේ ඉගෙනුම ලබන දුරියක්. ඇගේ ගෙදර ඉන්නේ අම්මයි, තාත්තයි, මල්ලයි, ආච්චියි.

ගෝමා ඉස්කේත්ලේ ඉදුල ගෙදර ආවම අම්මයි තාත්තයි වැඩට ගිහින් එනතුරු බලා ඉන්නේ හරිම ආසාවෙන්. එදා ගෝමා අම්මයි තාත්තයි එනතුරු බලා හිටියේ තවත් බලාපොරොත්තුවකුත් හිතේ තියාගෙන.

අම්මා ගෙදර ආ විශේෂීන් ම ගෝමා අම්ම ලැඟට දුවල හියා.

“අම්මේ, තාත්තා කිවිව අද අම්ම ගෙදර ආවම ව්‍යුමට යනව කියල. අළුත් අවුරුද්දට මල්ලටයි, මටයි, ආච්චිටයි ඇළුම් අරන් දෙන්න තමයි යනව කිවේ. මාත් අම්මලා එක්ක එන්න ද?”

ගෝමා එහෙම ඇහුවම අම්මා එකවර ඒකට උත්තරයක් දුන්නේ නැහැ.

“ආච්චියි, මල්ලයි එක්ක මයා ගෙදර ඉන්න. අපි ඇළුම් අරගෙන ඉක්මනට එන්නම්” අම්මා ගෝමාට කිවිවා.

“අම්මල දුන්න සල්ල ටිකක් මම ඉතුරු කරගෙන තියෙනව. මට ආසයි ඒකෙන් වළැලු ටිකක් ගන්න. ඒකයි මමත් එන්නද කියල ඇහුවේ”

ගෝමා නැවතත් අම්මගෙන් ඉල්ලීමක් කළා. ගෝමාගේ ඉතිරි කිරීමේ පුරුද්ද ගැන අම්මටත් සතුටක් දැනුණා.

“දුව කියක් ඉතිරි කරගෙන තියෙනව ද?” අම්මා ගෝමාගෙන් විමසීමක් කළා.

“රුපියල් එකසිය විස්සක් තියෙනව” ගෝමා සතුවින් උත්තර දුන්නා.

“හොඳයි යමුකො”

ගෝමාගේ බලාපොරොත්තුව ඉටු වුණා.

շամා අම්මයි, තාත්තයි එක්ක බස් එකෙන් ටවුමට ගියා. බස් එකෙන් බැහැලා කඩ සාප්පු තියෙන පැත්තට ඇවේදගෙන ගියා.

ඒ යන අතරමග පාර අයිනේ අසරණ සියා කෙනෙක් හිටියා.

“අනේ නොනා මට කැම විකක් කන්න කීයක් හරි දෙන්න”

සියා ග්‍යාමාගේ අම්මාගෙන් ඉල්ලීමක් කළා.

මොහොතක් යන්නත් කළින් ග්‍යාමා වලුලු ගන්න ගෙනා සල්ලි වික සියාට දුන්නා.

“අනේ පුංචි නොනාට දෙවි පිහිටයි. යහපතක්ම වෙන්න මින. පිං සිද්ධ වෙනවා.”

සියා ග්‍යාමාට සෙත් පැතුවා.

ග්‍යාමාගේ පුංචි සිතට සියාගේ වදන් ලොකු සතුවක් ගෙන දුන්නා. ග්‍යාමා කළ දේ ගැන අම්මටත් තාත්තටත් ලොකු සතුවක් ඇති වුනා. අම්මයි තාත්තයි ඇදුම් ගන්නත් කළින් ග්‍යාමා සාප්පුවකට එක්ක ගිහින් එය කැමති විධියේ වලුලු විකක් අරන් දුන්නා. ග්‍යාමා ගෙදර ආවේ හරිම සතුවෙන්.

පුංචි ග්‍යාමා අසරණ සියාගේ ආහාර වේල වෙනුවෙන් කළ පරිත්‍යාගය ඇය තුළ වූ උසස් ගුණාංග රෝසක් පිළිබැඳු කළ අවස්ථාවක්. තවත් කෙනෙකුගේ අසරණකම, බඩින්න, දුක ඇයගේ සිත සසල කරන්නට ඇති. ඒ වෙනුවෙන් පුංචි ග්‍යාමා ඇගේ යුතුකම ඉතා මැනවින් ඉටු කළා.

මධ සතු උසස් ගතිගුණ, උසස් හැසිරීම රටා, සුවිශේෂී හැකියාවන් අන්‍යයන්ගේ පිළිගැනීම හා ඇගයීමට නිරන්තරයෙන් ලක් වේ. එමෙන්ම මධ සතු එම ගුණාංග පිළිබඳ ස්වයං ඇගයීමක් කිරීමට මධට ද හැකියාව තිබේ. මධ ඒ උසස් ගතිගුණ, උසස් හැසිරීම රටා, සුවිශේෂී හැකියාවන් පිළිබඳ ඇති කරගන්නා අහිමානය ආත්මාහිමානයයි. මධ සතු උසස් ගතිගුණ මධට ආත්මාහිමානය ගෙන දෙනු ඇත.

මධ තුළ පවතින යුරුවල ගති ලක්ෂණ වෙතොත් ඒවා මගහරවා ගැනීමට උනන්ද වන්න. ක්ෂේක කොපය, නිවැරදි තීරණ ගැනීමට අපොහොසත් වීම, අන් මත ප්‍රතික්ෂේප කිරීම, අන්‍යයන්ට සවන් තොදීම, තොඳුවසිලිමත්බව,

තම මතය පමණක් සැම විටම ක්‍රියාත්මක කිරීමට උත්සාහ කිරීම බොහෝ විට පුද්ගලයන් තුළ දක්නට ලැබෙන දුරවල ගති ලක්ෂණ වේ.

මෙවන් ගති ලක්ෂණ මගහරවා ගැනීම යහපත් සමාජ ජීවිතයක් ගත කිරීමටත්, අන් අයගේ ඇගයීමට හා ප්‍රශ්නයාට ලක්ෂීමටත් හේතු වනු ඇත.

#### ක්‍රියාකාරකම 1.4

- ආත්මාහිමානය කෙරෙහි බලපාන ග්‍යාමා තුළ පැවති ගුණාංග කිහිපයක් නම් කරන්න.
- විර මද්දම බණ්ඩාර, විර පුරන් අප්පූ වැනි වරිත කජාවලින් හෙළිදරව් වන උසස් ගුණාංග වාර්තා කරන්න.
- මෙම පාඨමේ සඳහන් වන ආකාරයේ මොනයම හෝ සුචිගේ ගුණාංගයක් පෙන්වන අවස්ථාවක් සම්බන්ධව කෙටි නාට්‍යයක් ලියා පන්තියට ඉදිරිපත් කරන්න.

#### මධ්‍ය අනන්‍යතාව (Your Identity)

ලෝකයේ කිසිම පුද්ගලයෙක් තවත් පුද්ගලයකු හා කිසිම ආකාරයකින් සමාන නොවේ. බාහිර පෙනුම, අත්ලේ රේඛා සටහන්, ඇගිලි සලකුණු ආදිය සසඳා බැලීමේ දී ඒවා පුද්ගලයාගේ පුද්ගලයාට සුචිගේ ලෙස වෙනස් වන බව පැහැදිලි වේ. පුද්ගලයන් තිදෙනෙකුගේ අත්ලේ සලකුණු හා මාපට ඇගිලි සලකුණු පහත දැක්වේ. ඒවා සසඳා බලන්න.

#### අත්ලේ සලකුණු



1



2  
1.5 රුපය



3

## මාපට ඇගිලි සලකුණු



1.6 රුපය

එමෙන් ම **DNA (Deoxyribo Nucleic Acid)** ව්‍යුහය ද පුද්ගලයාගෙන් පුද්ගලයාට වෙනස් වේ. වර්තමානයේ පුද්ගලයක සුවිශේෂී ව හඳුනා ගැනීම සඳහා භාවිත කරනු ලබන්නේ **DNA** ව්‍යුහය පිළිබඳ පරීක්ෂණය සි. නිදසුන් ලෙස පවුල් සඳහා පිළිබඳව නිවැරදි ව හඳුනා ගැනීමට අවශ්‍ය වූ විට මෙන් ම විවිධ අපරාධ සම්බන්ධ පුද්ගලයන් හඳුනා ගැනීම සඳහා මෙම **DNA** ව්‍යුහය පිළිබඳ පරීක්ෂණ පවත්වන අවස්ථා පිළිබඳ ඔබට ප්‍රවත්පත්වලින් හා වෙනත් මාධ්‍ය මගින් දැනගන්නට ලැබේ ඇත.

ඉහත සඳහන් වූයේ ජ්‍යෙ විද්‍යාත්මකව පුද්ගලයන්ගේ අනන්‍යතාව වෙනස් වන බවට නිදසුන් ය.

උපතේ සිට වර්ධනය වෙමින් පවත්නා ඔබේ ගති ලක්ෂණ, හැසිරීම් රටා ආදිය මෙන් ම ඔබ සතු සුවිශේෂී හැකියාවන් ද ඔබේ අනන්‍යතාව පෙන්වුම් කරන ලක්ෂණවලට නිදසුන්ය. තම අනන්‍යතාව, ගරැන්වය රාක ගැනීම සඳහා යහපත් ගති ලක්ෂණ හැසිරීම් රටා, ජ්‍යෙන පුරුදු ඔබ තුළ වර්ධනය කරගත යුතු ය.

ජ්‍යෙ සඳහා යහපත් දේ පිළිගැනීමටත්, අයහපත් දේ උචිත පරිදි ප්‍රතික්ෂේප කිරීමටත් ඔබ කළේපනාකාරී විය යුතු ය. තම අනන්‍යතාව, ගරැන්වය තහවුරු කර ගැනීමට යෝග්‍ය, තමන්ට ගැළපෙන දේ පමණක් තොරා බෙරා ගැනීම ඉතා වැදගත් වේ.

පවුල් සාමාජිකයෙකු ලෙස වර්ධනය කර ගත යුතු යහපත් ගුණාගවලට නිදසුන් කිහිපයක් පහත දැක්වේ.

- යහපත් දේ පිළිගැනීම හා අයහපත් දේ ප්‍රතික්ෂේප කිරීම
- තම දුරවලතා හඳුනා ගැනීම හා ඒවා මගහරවා ගැනීමට ක්‍රියා කිරීම
- සුහදුයිලීබව
- අවංකබව
- ස්වයං විනය
- පවුලේ දියුණුවට කැපවීම
- අනාය මත ගරු කිරීම
- නායකත්වයට ගරු කිරීම
- අයිතිවාසිකම් භුක්ති විදිමින් යුතුකම් ඉටු කිරීම

### ක්‍රියාකාරකම 1.5

- (1) • ඔබ තුළ පවතින දුරවල ගති ලක්ෂණ වෙතොත් ස්වයං ඇගයීමක් තුළින් ඒවා හඳුනාගෙන නම් කරන්න.
- එම ගති ලක්ෂණ මගහරවා ගැනීමට අනුගමනය කළ හැකි ක්‍රියාමාර්ග සඳහන් කරන්න.
- (2) • ඔබ අයය කරන ආදර්ශවත් පුද්ගලයන්ගේ නම් ලැයිස්තුවක් පිළියෙළ කරන්න.
- ඒ අතුරින් ඔබ වඩාත් කැමති වරිත දෙකක් තෝරාගෙන මුළුන් සතු උසස් ගති ලක්ෂණ හඳුනාගෙන ඒවා ලැයිස්තු ගත කරන්න.

ජන සමාජයේ පවත්නා හිතකර හා අහිතකර බලවේග හඳුනා ගනීම්

පවුලේ සාමාජිකයෙකු ලෙස මෙන් ම පුරවැසියෙකු ලෙස සමාජයේ ජීවත් වීම සඳහා යහපත් සිතුම්පැතුම්, ආචාර ධර්ම, සිරිත්විරිත් අප විසින් ප්‍රගුණ කළ යුතු ය. එමෙන්ම භෞද්‍ය අධ්‍යාපනයක් ලබා ගැනීම ජීවිත සාර්ථකත්වයට අත්‍යවශ්‍ය සාධකයකි. මේ නීසා එම ගුණාංග වර්ධනයට හා අවශ්‍යතා ඉටු කර ගැනීමට ආධාර වන බලවේග, ජීවිත සාර්ථකත්වයට හිතකර බලවේග ලෙස හැඳින්විය හැකි ය. එම හිතකර බලවේග හඳුනාගෙන ඒවා අපේ ජීවිතයට ලංකර ගැනීමට අප නිරන්තරයෙන් අවධානය යොමු කළ යුතු ය.

මධ්‍යේ ජීවිත සාර්ථකත්වයට හිතකර බලවේගවලට නිදසුන් ලෙස පවුල, පාසල, ආගමික ස්ථාන, කලාපාණ මිතුයන්, හොඳ පොත්පත්, හොඳ මාධ්‍ය වැඩසටහන් හඳුන්වා දිය හැකිය.

## මධ්‍යේ පවුල (Your Family)

මධ්‍යේ දෙම්විඡියන් හා වැඩිහිටියන් තිරන්තරයෙන් ම මධ්‍යේ ජීවිතයේ සාර්ථකත්වය අපේක්ෂා කරයි. ඔවුන්ගේ උතුම් බලාපොරොත්තුව වන්නේ, ඔබ යහපත් පුරවැසියෙකු ලෙස සමාජයට දායාද කිරීමයි. ඔබ තුළ යහුණා වර්ධනය කිරීමට, මධ්‍යේ දක්ෂතා වැඩි දියුණු කිරීමට, ඔබට හොඳ අධ්‍යාපනයක් ලබා දීමට මධ්‍යේ මට, පියා ඇතුළු වැඩිහිටියන් කැපවීමෙන් කටයුතු කරයි.



1.7 රුපය - නිවසේ දී අධ්‍යාපන කටයුතුවල යෙදෙන දරුවකුට දදව් කරන දෙම්විඡියන්

දෙම්විඡියන් පුරුවාවාර්යවරුන් ලෙස සමාජය පිළිගනු ලබන්නේ ද ඒ තිසා ය. මධ්‍යේ දෙම්විඡියන්, වැඩිහිටියන් විසින් දෙනු ලබන ආදර්ශ, අවවාද පිළිපදිමින් යහපත් ජීවන වරිතයක් ගොඩනගා ගැනීමට යොමු වන්න.


දෙගුරුන් ගුරුන් දුටු දෙවියන් ලෙස	සිතමු
උතුමන් බසින් ඉටු දෙවියන් දුන	ගනිමු
එබැවින් නිතින් මේ දෙවියන් වැද	ගනිමු
බලුමෙන් හොඳින් ගුරු දෙගුරුන් යක	ගනිමු

(සිරින් මල්දම)

## පාසල (School)

අමා වියේ දී ම ඔබ සාමාජිකත්වය ලබන, ජීවිතයට ඉතා වැදුගත් වන ආයතනයක් ලෙස පාසල හඳුන්වා දිය හැකි ය. පාසල තුළ ක්‍රියාත්මක කෙරෙන සියලු ක්‍රියාකාරකම මධ්‍යේ ජීවිතය සාර්ථකත්වය කරා මෙහෙයවීම අරමුණු කරගෙන සැලසුම් කර ඇත.

අධ්‍යාපනය ලබා දීම, ඔබේ විවිධ වූ දක්ෂතා ඔප් නැංවීම හා ආධ්‍යාත්මික දියුණුව ඇති කිරීම තුළින් රටට දැයට යහපත් පුරවැසියෙකු දායාද කිරීම පාසලෙන් ඉටු වන මහගු සේවයකි. එම සේවාව ඉටු කිරීම සඳහා ගුරු මව්වරු, ගුරු පියවරු ඇතුළ කාරය මණ්ඩල ඔබ වෙනුවෙන් කැපවී කටයුතු කරති. මේ නිසා පාසල ඔබේ ජීවිතයේ සාර්ථකත්වයට තිරතුරුව ම වැදගත් වේ.



1.8 රුපය - ගුරුතුමෙකගේ මගපෙන්වීම යටතේ කීඩා ප්‍රහුණුව ලබන සිසුන්



1.9 රුපය - ගුරුතුමියකගේ මගපෙන්වීම යටතේ ඉගෙනුම ලබන සිසුන්

ගුරු වදන මහිම	ය
ගරු කර ගැනුම යුතුම	ය
සරු බවට මගම	ය
ලොරු නොවෙයි පෙර පඩිනු බස ම	ය
ගුරුන් ගුණ මහත	ය
දෙගුරුන් ගුණ ද මහත	ය
මෙකී ගුණ මහත	ය
සැලකු අයහට මහත් සැපන	ය
(සිරිත් මල්දම)	

### ක්‍රියාකාරකම 1.6

- යහපත් ගතිගුණ ඔබ තුළ වර්ධනය කිරීම සඳහා පාසලේ ක්‍රියාත්මක වන වැඩසටහන් දෙකක් නම් කරන්න.
- ඉන් එක් වැඩසටහනක් තෝරාගෙන, එය ඔබේ ජීවිතයට ලබා දෙන ආදර්ශ කෙටියෙන් පැහැදිලි කරන්න.

### ආගමික ආයතන (Religious Institutions)

ඔබ බොංදේ, හින්දු, ක්‍රිස්තියානි/කතෝලික, ඉස්ලාම් හෝ වෙනත් ආගමක් අදහන අයෙක් විය හැකි ය. අප කුමත ආගමක් ඇදහුව ද ආගමික ස්ථානවල ක්‍රියාත්මක වන වැඩසටහන්වල මූලික අරමුණ වන්නේ දහම් දනුම ලබාදීම, පුද්ගලයන් සුමගට ගොමු කිරීම හා යහපතෙහි පිහිටු වීමයි. ආගමික ආයතන මගින් අපේ ජීවිත සාර්ථකත්වය සඳහා ඉටු කරන මෙහෙවර ඉතා වැදගත් වේ.



1.10 රුපය - බොංදේ සිද්ධස්ථානයක ආගමික වතාවත් ඉටු කරන පිරිසක්



1.11 රුපය - හින්දු කේවිලක ආගමික වතාවත්වල යෙදෙන පිරිසක්



1.12 රුපය - ක්‍රිස්තියානි පල්ලියක දේව මෙහෙයට සහභාගී වන පිරිසක්



1.13 රුපය - මුස්ලිම් පල්ලියක ආගමික වත් පිළිවෙක් ඉටු කරන පිරිසක්

මෙම නිසා එම ආයතන සමග සම්පූර්ණ සඛලුතා ගොඩනගා ගැනීම, එම ආයතනවල පැවැත්වෙන වැඩසටහන්වලට සහභාගි වීම අපට බෙහෙවින් ප්‍රයෝගනවත් වේ. පුරුෂ / පුරුෂකතුමන්ගේ අනුශාසනා ලබා ගැනීම හා ඒවා පිළිපැදිම අපේ ජීවිත යහුණුයෙන් පිරිපුන් ජීවිත බවට පත් කිරීමට හේතු වේ.

### ක්‍රියාකාරකම 1.7

- නිවසට ආසන්න මධ්‍යාසන මධ්‍යස්ථානයේ පැවැත්වෙන වැඩසටහන් කිහිපයක් නම් කරන්න.
- එම වැඩසටහන් අතුරින් ඔබ ඉතා කැමැත්තෙන් සහභාගි වන වැඩසටහනක් නම් කර ඉන් ඔබට ලැබෙන ප්‍රයෝගන පැහැදිලි කරන්න.

### කලණ මිතුරන් (Intimate Friends)

මිතුරන් ඇසුරු කිරීමට අපි සහජයෙන් ම කැමැත්තක් දක්වන්නේමු. එහෙත් ඇසුර සඳහා සූදුසු මිතුරන් තෝරා ගැනීම තො ප්‍රවේශමෙන් කළ යුතු දෙයකි. අපේ ජීවිතයට ලං කර ගත යුත්තේ හොඳ ගතිපැවතුම් ඇති, බුද්ධිමත් ව කටයුතු කරන, තමන්ට හොඳ තරක පෙන්වා දෙන, යහපතෙහි පිහිටා කටයුතු කරන කළාණ මිතුරන් ය. එවන් අය ඇසුරු කිරීමෙන් ජීවිතයට හොඳ ආදර්ශ ලබා ගැනීමට ඔබට හැකි වේ. එමෙන් ම සමාජ ජීවිතයේ දී කිසි විටෙකත් නොමතා ක්‍රියා සඳහා පෙළඹුමෙක් නොකරයි. කලණ මිතුරු ඇසුර ජීවිත සාර්ථකත්වයට මහඟ පිටිවහලක් සපයයි.

### ක්‍රියාකාරකම 1.8

- ඔබ ඉතා සම්පූර්ණ ව ඇසුරු කරන කලණ මිතුරකු තුළ දක්නට ලැබෙන යහපත් ගුණාංශ කිහිපයක් ලියන්න.

## හොඳ පොත්පත් (Good Books)

“කියවීම මිනිසා සම්පූර්ණ කරයි” යන ප්‍රකට කියමන ඔබ අසා ඇත. විවේකය අර්ථවත් ව ගතකිරීම සඳහා හොඳ පොත්පත කියවීමට ඔබ පුරුදු ප්‍රහුණු විය යුතු ය. එමගින් ජ්‍යෙෂ්ඨයට නව දැනුම එක් රස් කර ගැනීමට හැකි වේ. එමෙන්ම ආදර්ශවත් වරිතාපදාන කියවීම තුළින් ඔබේ ජ්‍යෙෂ්ඨයට වැදගත් වන ආදර්ශ ලබාගත හැකි වේ.

### ත්‍රියාකාරකම 1.9

- ඔබ මැතක දී කියවූ ආදර්ශවත් වරිතාපදාන දෙකක් නම් කරන්න.
- එම වරිතාපදාන ඇසුරෙන් ඔබට ලබාගත හැකි ආදර්ශ සටහන් කරන්න.

## හොඳ මාධ්‍ය වැඩසටහන් (Good Media Programmes)

විවේක කාලය තුළ පුවත්පත්, සගරා වැනි මුදිත මාධ්‍ය මෙන් මරුප්‍රවාහිනිය, ගුවන් විදුලිය, අන්තර්ජාලය වැනි විදුත් මාධ්‍ය භාවිතයට ඔබට අවස්ථාව ලැබෙනු ඇත. තොරතුරු දැන ගැනීමටත්, ඔබේ අදහස්, නිරමාණ භාහැකියාවන් මාධ්‍ය මගින් ප්‍රවාරය කරවා ගැනීමටත් මාධ්‍ය ඔබට ප්‍රයෝගනවත් වේ. මාධ්‍ය භාවිතයේ දී එලදායී වැඩසටහන් තෝරා ගෙන ඒවා අධ්‍යයනය කිරීමට, නැරඹීමට යොමු වීම ඉතා වැදගත් වේ.

ඔබට ආදර්ශ සපයන, දැනුම ලබා දෙන, එමෙන් ම යහපත් සිතුම්පැතුම් ඔබ තුළ වර්ධනය කරන, ඔබේ හැකියාවන්, දක්ෂතාවයන් වර්ධනයට උපකාර වන වැඩසටහන් භාවිතයට පුරුදු වීම ඔබේ ජ්‍යෙෂ්ඨ සාර්ථකත්වයට බෙහෙවින් හේතු වේ.

### ක්‍රියාකාරකම 1.10

- එදිනෙදා පුවත්පත්වල පළවන, ඉවත් විදුලි වැඩසටහන් විස්තරයක්, රුපවාහිනී වැඩසටහන් විස්තරයක් සපයා ගන්න.
- පාසල් දිෂ්‍යයකු ලෙස ඔබට ප්‍රයෝගනවත් වැඩසටහන් ඒ අතුරින් තෝරන්න.
- ඔබට විවේක ලැබෙන අවස්ථාවල එම වැඩසටහන් නැරඹීමට/ සවත් දීමට යොමු වන්න.

සමාජයේ යහපතට හේතු වන බෙනත් ආයතනවලට තිද්‍යුත් කිහිපයක් පහත දැක්වේ.

- පුස්තකාලය
- ප්‍රජා සංවර්ධන සම්ඩිත
- මත් ද්‍රව්‍ය නිවාරණයට සම්බන්ධ ආයතන
- අමදාප ව්‍යාපාර
- සත්ව හිංසනයට එරෙහි සංවිධාන
- පරිසර සංරක්ෂණ ආයතන

මෙවත් සංවිධාන හා ආයතන සමග එක්ව කටයුතු කිරීම ඔබේ යහපතට මෙන්ම සමාජයේ යහපැවැත්මට ද හේතු වේ. එමෙන්ම සමාජයේ අයහපතට හේතු වන බලවේග හඳුනා ගෙන ඒවායින් ඉවත් වීමට ක්‍රියා කිරීම අපේ ජීවිත සාර්ථකත්වයට බෙහෙවින් වැදගත් වේ.

මත් ද්‍රව්‍ය, දුම්වැටි ආදිය පුද්ගලයකුගේ පිරිහිමිට සැපුව ම බලපැමි කරයි. මත් ද්‍රව්‍ය හා දුම්වැටි ගාරීරික හා මානසික දුබලතා ඇති කිරීමට මෙන්ම, පිළිකා වැනි මාරාන්තික ලෙඛ රෝග ඇති කිරීමට ද හේතු කාරක වේ. මත් ද්‍රව්‍ය, දුම්වැටි ආදියට ඇඛුවැහි වීම නිසා මහන්සී වී උපයන මූදල් නිකරුතේ නාස්ති වීමක් ද සිදු වේ. එමෙන් ම මෙවත් පුරුදුවලට ඇඛුවැහි වීම පුද්ගලයකු සමාජයේ පිළිකළට ලක් වීමට ද හේතු වේ.

නුසුදුසු පොත්පත් හාවිතය, නුසුදුසු විඩියෝ දරුණා නැරඹීම වැනි ක්‍රියාවන් ද පුද්ගලයන්ගේ පිරිහිමිට ප්‍රබල ලෙස බලපැමි කරයි. වැරදි

ක්‍රියාවලට යොමු වීම, වැරදි ජ්‍යෙන පුරුදුවලට ඩුරු වීම, මේවා භාවිතය නිසා සිදුවන භානිකර ප්‍රතිඵලවලට නිදුසුන් ය. මේ නිසා එවත් ක්‍රියාවලින් වැළකීම කෙරෙහි අපගේ විශේෂ අවධානය යොමු විය යුතු ය.

නරක මිතුරන් ඇසුරු කිරීම ද පුද්ගලයකුගේ පිරිහිම කෙරෙහි බලපාන තවත් සාධකයකි. වැරදි ක්‍රියාවන්ට යොමු කිරීම, යහපත් කටයුතුවලට බාධා කිරීම, පවුල මිතුරන් ඇසුර නිසා ඇතිවන භානිකර ප්‍රතිඵලවලට නිදුසුන් ය. නරක මිතුරන් ඇසුරු කිරීම පුද්ගලයකුගේ යහපත් ජ්‍යෙන අරමුණු බිඳ වැටීමට ප්‍රධාන හේතුවක් වේ. මේ නිසා වැරදි මගට යොමු වූ මිතුරන් ඇසුරු කිරීමෙන් වැළකීම ඔබගේ යහපතට හේතු වේ. එමෙන්ම හැකි සැම විටම වැරදි මගට යොමු වූ මිතුරන් සුම්ගට යොමු කිරීමට උත්සාහ කිරීම, මුවුන්ට යහමග ක්‍රියා දීම අපගෙන් සමාර්ථක ඉටුවිය යුතු වගකීමක් මෙන්ම යුතුකමක් ද වේ.

සෞඛ්‍රුති ගුණ තුවණ යුතුමෝ පතර  
නපුරු දුදන සහ එක් වුව වෙති අසර  
රුදුරු කටු පහණ නැති සමතල භසර  
අභුරු සමග වූ කළ වේය බියකර

(සුභාෂිතය)

මෙම කවියේ අදහස සරල බසින් පහත දක්වා ඇත.

යහපත් ගුණ තුවණ ඇති උත්තමයේ වුවද නපුරු දුදනන් හා එක් වුව හොත් නිසරු බවට පත් වෙති. රළ, කටු, ගල් නැති මාවතක් වුව ද අභුර සමග එක් වූ විට බියකරු බවට පත් වේ.

### විවේකය එලදායී ලෙස ගත කරමු

ඡැබට ලැබෙන විවේක කාලය එලදායී ලෙස ගත කිරීමට ඩුරුපුරුදු වීම මෙබේ යහපතට හේතු වේ. විවේක කාලය තුළ ක්‍රිඩාවල යෙදීම සෞන්දර්යාත්මක ක්‍රියාකාරකම් හා නිර්මාණකරණයේ යෙදීම, ගහ කොළ, සතුන් හා පරිසරය නිරික්ෂණය කිරීම මෙබේ දක්ෂතා, හැකියා වැඩි දියුණු කර ගැනීමට උපකාර වනු ඇත. එමෙන්ම කායික හා මානසික සුවතාව ගොඩනැගීමට ද මෙම ක්‍රියාකාරකම් හේතු වේ.

## ක්‍රිඩාවල යෙදීමෙන් පුද්ගලයෙකු කුළ වර්ධනය වන ගණාංග

- ජය පරාජය සතුවීන් විද දරා ගැනීම
- නීතිගරුක වීම
- සාධාරණත්වය අගය කිරීම
- විධාන පිළිපැදිම
- කණ්ඩායම් හැඟීමෙන් යුතුව කටයුතු කිරීම
- උත්සාහවන්ත්වල/ශ්‍රීලංකාව/නොපසුබස්නාබව
- වින්දුනය හා සතුව

විවේක කාලයේද සෞන්දර්යාත්මක ක්‍රියාකාරකම්වල යෙදීමට ද ඔබට හැකිවේ. ඔබට පහසුවෙන් යෙදිය හැකි සෞන්දර්යාත්මක ක්‍රියාකාරකම කිහිපයක් පහත දැක්වේ.



1.14 රුපය - ක්‍රිඩාවක යෙදෙන ගිණුවන්



1.15 රුපය - නර්තනයේ යෙදෙන ගිණුවන්

- විතු ඇදිම
- කවි ගායනය/කවි නිරමාණය
- ගිත ගායනය/ගිත නිරමාණය
- නාට්‍ය රචනා කිරීම
- සංගිත හාණ්ඩ වාදනය
- නර්තනය
- පරීක්‍ර අලංකරණ කටයුතුවල නිරත වීම

## සෞන්දර්යාත්මක ක්‍රියාකාරකම්වල යෙදීම නිසා අත්වන ප්‍රයෝගන

- විනෝදය
- වින්දනය
- විත්තවේග / සිතුවිලි පාලනය
- විත්තවේග සංයෝගී ප්‍රකාශ කිරීමේ හැකියාව වර්ධනය වීම
- ජ්විතයේ විවිධ අවස්ථා සංඛ්‍යාත්මකව දැකිමේ හැකියාවන් වර්ධනය වීම

මබේ හැකියා, දක්ෂතා අනුව නිරමාණකරණයේ යෙදීමට ද ඔබට හැකිය. ජ්විතයේ විවිධ අවස්ථා හා අත්දැකීම, ස්වාභාවික පරිසරයේ සුන්දරත්වය ආදිය විවිධ නිරමාණ තුළින් ප්‍රකාශයට පත්කළ හැකිය. කවී, ගිත, නාට්‍ය, කෙටි කතා, විතු නිරමාණයට යොමු වීම මගින් ජ්විතයේ විවිධ අවස්ථා සෞන්දර්යාත්මකව රස විදිමට ද හැකි වේ.

**විවේක කාලය තුළ පවුලේ  
සාමාජිකයන් සමග ක්‍රිඩා හා  
සෞන්දර්යාත්මක ක්‍රියාකාරකම්වල**


යෙදීමට ද ඔබට අවස්ථාව සලසා ගත හැකිය. කවී හා ගිත ගායනය, ක්‍රිඩාවල යෙදීම, නාට්‍ය තැරෑම, විනෝද වාරිකාවල යෙදීම එවැනි ක්‍රියාකාරකම් කිහිපයකට නිදුසුන් ය. එමෙන් ම ඔබේ වැඩිහිටියන්, දෙම්විපියන් සමග පැරණි ජන ක්‍රිඩා, ගෘහස්ථාන ක්‍රිඩාවල යෙදීමට ද ඔබට අවස්ථාව සලසා ගත හැකිය. එමගින් පැරණි ජන ක්‍රිඩා පිළිබඳ දැනුවත් වීමට ද ඔබට අවස්ථාව ලැබේ.



1.16 රුපය - විවේක කාලයේ  
සෞන්දර්ය ක්‍රියාකාරකමක  
යෙදෙන දරුවෙකු



1.17 රුපය - වැඩිහිටියන් සමග  
ගෘහස්ථාන ක්‍රිඩාවක යෙදෙන දරුවන්



1.18 රුපය - පවුලේ සාමාජිකයන් සමග  
විනෝද බාරිකාවක යෙදෙන දරුවන්

### ක්‍රියාකාරකම 1.11

- පැරණි ජන ක්‍රිඩා පිළිබඳ තොරතුරු ඔබේ වැඩිහිටියන්ගේන්, ගුරුතුමා/ ගුරුතුමියන්ගේන් අසා දැනගන්න.
- එම ජන ක්‍රිඩාවලින් එකක් පිළිබඳ තොරතුරු රස්කරන්න.
- ජන කවී කිහිපයක් රස්කර, ඒවා තාලයට ගායනා කිරීමට පුරුදුවන්න.

### අහියෝග ජය ගනිමු

සාර්ථක ජීවිතයක් ගොඩනගා ගැනීම සඳහාත්, සාර්ථක ජීවිතයක පැවත්ම සඳහාත් එලදායී ජීවන අරමුණු මත පිහිටා කටයුතු කිරීම ඉතා වැදගත් වේ. එම ජීවන අරමුණු ඉටුකර ගැනීම සඳහා ක්‍රියාත්මක වීමේ දී විවිධ බාධක හා සීමාවලට මූහුණ දීමට අපට සිදු වේ. ඒවා අහියෝග ලෙස සරල ව හැඳින්විය හැකිය.

ඡැඹෙනදා ජීවිතයේ දී ඕනෑම පුද්ගලයකුට විවිධ අහියෝගවලට මූහුණ දීමට සිදුවේ. ජීවත් විම යනු අහියෝගවලට මූහුණ දීමයි. මෙම අහියෝග ජය ගැනීම සඳහා අපි විවිධ ක්‍රියාමාර්ග අනුගමනය කරන්නේමු. අහියෝග ජය ගැනීම සඳහා අනුගමනය කරන වඩාත් එලදායී ක්‍රියාමාර්ග තුළින් ලබන යහපත් ප්‍රතිඵල සැම විටම පුද්ගලයා ජයග්‍රහණය කරා මෙහෙයවයි.

පවුලේ සාමාජිකයෙකු වශයෙන් ඔබට ද විවිධ අභියෝගවලට මූහුණ දීමට සිදුවිය හැකි ය. වර්තමාන පවුල් ඒකකය මූහුණපාන අභියෝගවලට නිදසුන් කිහිපයක් පහත දැක්වේ.

- දෙම්විඡයන් විදේශ රකියාවල තිරත වීම/ මවිඡය දෙදෙනා රකියාවල තිරත වීම නිසා මුළුන්ගේ ආදරය, ආරක්ෂාව දරුවන්ට නොලැබේ යාම
- විවේකය අඩු වීම
- පවුලේ සාමාජිකයන්ගේ ආකල්ප, සිතුම් පැතුම් විවිධ වීම
- පවුලේ සාමාජිකයන් තුළ ඇති වන විවිධ විත්තවේය තත්ත්වයන්
- කාර්ය බහුල වීම
- ජ්වත් වීමට ප්‍රමාණවත් ආදායමක් නොලැබේම

පවුලක සාමාජිකයන් ලෙස මූහුණපාන අභියෝග ඇතැම් විට ඉහත නිදසුන් ලෙස දැක්වූ අවස්ථාවන්ට වඩා සංකීර්ණ විය හැකි ය. කෙසේ වුවද මිනැම අභියෝගයක් ජය ගැනීම සඳහා අනුගමනය කළ හැකි විවිධ ක්‍රියාමාර්ග පවතී. ඒ නිසා එම අභියෝග ජය ගැනීම සඳහා අවස්ථාවේවිතව වඩාත් උච්ච ක්‍රියාමාර්ග අනුගමනය කිරීම ජයග්‍රහණය සඳහා මාර්ගය වේ.

පාසල් ගිණුයකු වශයෙන් වුවද ඔබට විවිධ අභියෝගවලට මූහුණ දීමට සිදුවිය හැකි ය. එම අභියෝග ජය ගෙන අධ්‍යාපනය සාර්ථකව නිම කිරීම මෙහි අධිෂ්ථානය විය යුතු ය. එහිදී ඔබට බාධකවන සියලු අභියෝග ජය ගැනීමට අධිෂ්ථානයිලි ව කටයුතු කළ යුතු ය. තමන්ට අනාගතයේ දී සමාජය තුළ හිමි වන ස්ථානය තීරණය කරන ප්‍රධාන සාධකය වන්නේ අධ්‍යාපනයයි. ඒ නිසා අධ්‍යාපනයේ නිසි එල නොයෙකුත් ඔබ උනන්දු විය යුතු ය.

ඇත එපිට පිටිසර ගම්වල උපත ලබා, නොයෙකුත් ආර්ථික දුෂ්කරතා මධ්‍යයේ හැදී වැඩි, දිනපතා පාසල වෙත දිගු දුරක් පාගමනින් ගොස් අධ්‍යාපනය ලබා, පසුව උසස් අධ්‍යාපන කටයුතු ද සාර්ථකව නිම කර රුපයේ ඉහළ නිලතල නොබවමින් රටට විශාල සේවාවක් කැපවීමෙන් ඉටු කළ බෙරුයවන්ත පුද්ගලයන් පිළිබඳ ඔබට නොයෙක්විට මාධ්‍ය මගින් දාන ගන්නට ලැබෙනු ඇත.

නොයෙකුත් අභියෝග ජයගනීමින් තම ක්‍රිඩා කුසලතා සංවර්ධනය කරගෙන ජාත්‍යන්තර මට්ටමේ ක්‍රිඩක ක්‍රිඩකාවන් බවට පත් ව, රටට කිරීමෙක්

ගෙන දුන් ක්‍රිඩක ක්‍රිඩකාවන් ගැන තොරතුරු බල දන්නවා ඇත. මේ ආකාරයට විවිධ අභියෝග ජයගෙන විවිධ ක්ෂේත්‍ර තුළ කැපී පෙනෙන පුද්ගලයන් බවට පත් වූ අය බොහෝ ය. එවන් වරිත ආදර්ශයට ගෙන අභියෝග ජය ගනීමින් ජීවිතය සාර්ථක කර ගැනීමට අධිශ්චානයිලිව කටයුතු කරන්න.

### ක්‍රියාකාරකම 1.12

- දුක දිනා ජයගත් මිනිසුන්ගේ වරිත කතා කිහිපයක් කියවන්න.
- එම වරිත කතාවලින් ඔබට ලබාගත හැකි ආදර්ශ සටහන් කරන්න.

### විත්තවේග යහපත් ලෙස හසුරුවා ගනීමු

ජීවිතයේ විවිධ අවස්ථාවල දී විවිධ අත්දැකීම්වලට මුහුණ දීමට අපට සිදු වේ. එම අවස්ථාවලට මුහුණ දීමේ දී විවිධ සිතුවිලි, විවිධ හැරීම මිනිස් සිත තුළ ඇති වේ. එසේ පුද්ගලයන් මුහුණපාන විවිධ අවස්ථාවන්ට සම්බන්ධව සිත තුළ ජනිත වන සිතුවිලි, හැරීම් විත්තවේග ලෙස සරල ව හැඳින්විය හැකිය. එම විත්තවේග මැනවීන් හසුරුවා ගැනීමේ, පාලනය කරගැනීමේ හැකියාව යහපත් සමාජ ජීවිතයක් ගත කිරීම සඳහා අත්‍යවශ්‍ය වේ.

එදිනෙදා ජීවිතයේ දී මුහුණපාන අවස්ථා අනුව පුද්ගලයන් තුළ විවිධාකාර වූ විත්තවේගීය කත්ත්වයන් ඇති විය හැකි ය. සතුට, දුක, දෙවාව, කරුණාව, බිය, කොපය එවන් විත්තවේගයන්ට නිදුසුන් ය.



1.19 රුපය



1.20 රුපය



1.21 රුපය



1.22 රුපය

සිත තුළ විවිධ විත්තවේගිය තත්ත්වයන් ඇති වූ විට එම තත්ත්වයන් මූහුණේ ඉරියවිවලින් ද හඳුනා ගත හැකි වේ. ඉහත රුප හොඳින් නිරීක්ෂණය කර එක් එක් රුපයෙන් පෙන්නුම් කරන විත්තවේග හඳුනා ගැනීමට උත්සාහ කරන්න.

එමෙන් ම සිත තුළ ඇතිවන විත්තවේග හේතු කොට ගෙන පුද්ගලයෙකුගේ ගරීරය තුළ ද විවිධ ප්‍රතික්‍රියා ඇති වේ. ඔබ දුකට පත් වූ අවස්ථාවක් පිළිබඳ සිතා බලන්න. එවන් අවස්ථාවක සුසුම් හෙළීම, හැඩීම, මූහුණ මලානිකවීම වැනි ප්‍රතික්‍රියා නොදුනුවත්ව ම ප්‍රකාශ වේ.

ඔබ සතුටට පත් වූ අවස්ථාවක් පිළිබඳ සිතා බලන්න. එවන් අවස්ථාවක සිතාසීම, නැටීම, උඩ පැනීම වැනි වර්යාවන් ඔබ තුළින් ප්‍රකාශයට පත් වනු ඇත.



1.23 රුපය - ජයග්‍රහණයෙන් සතුවට පත් ක්‍රිඩකයන් පිරිසක්

පුද්ගලයකු තුළ හඳිසි කේපයක් ඇති වූ විට, අතපය වෙවිලීම, මුහුණ රතු වීම වැනි ඉරියටි ප්‍රකාශ වන අවස්ථා බොහෝ විට දක්නට ලැබේ. අයහපත් විත්තවේග මනාව හසුරුවා ගැනීමට හා පාලනය කර ගැනීමට අපොහොසත් වීම, පුද්ගලයකුගේ මානසික හා ගාරීරික සෞඛ්‍යයට ද හානි කර වේ. ඇතැම් විට පුද්ගලයකුගේ අරමුණු, අපේක්ෂාවන් එලෙසින් ම ඉටු නොවූ අවස්ථාවල දී කනගාවුව, දුක වැනි විත්තවේගිය තත්ත්වයක් සිත තුළ ඇතිවිය හැකි ය. විභාගයෙන් අසමත් වීම, ඉහළ ප්‍රතිඵල නොලැබේම නිසා ඇතිවන විත්තවේගිය තත්ත්වයන්, ජ්විතය කෙරෙහි තැබු බලාපොරාත්තු සුන් කර ගැනීමට හේතුවක් කර නොගත යුතු ය. නැවත විභාගයට පෙනීසිටීම, අධ්‍යාපන කටයුතු උනන්දුවෙන් යුතුව කරගෙන යාමට අධිෂ්චිත කර ගැනීම තුළින් මෙම අරමුණු ඉටු කර ගැනීමට අවස්ථාව උදා කර ගත හැකි වේ.

පුද්ගලයන් තුළ ඇති වන ක්ෂණික කේපය, පළිගැනීමේ වේතනාව වැනි අයහපත් විත්තවේගිය තත්ත්වයන් එලෙසින්ම ක්‍රියාත්මක වීම තමන්ට මෙන් ම සමාජයේ යහපැවැත්මට ද හානිකර වේ. ක්ෂණික කේපය වැනි අහිතකර විත්තවේගිය තත්ත්වයන් එලෙසින් ම ප්‍රකාශයට පත් වූ අවස්ථා හේතු කොට ගෙන ඇතිවන අයහපත් ප්‍රතිඵල ගැන ඔබට විවිධ ජන මාධ්‍ය මගින් දුක ගැනීමට අවස්ථාව ලැබෙනු ඇත.

මේ නිසා විත්තවේග යහපත් ලෙස හසුරුවා ගැනීම හා පාලනය කර ගැනීම ජ්වන පුරුද්දක් බවට පත් කර ගත යුතු ය.

විභාගකින් ජය ලැබීම, තරගයකින් ජය ලැබීම, උපන් දිනය, ඔබ සතුවට පත් වන, සතුව ප්‍රකාශයට පත් කරන අවස්ථා කිහිපයකට තිද්‍යුන්

ය. මෙවන් අවස්ථාවල දී ඔබේ සතුට අර්ථවත් ලෙස තවත් අයගේ සතුටට හේතු වන ලෙස ප්‍රකාශ කිරීමට අවස්ථාව සලසා ගැනීම ඔබේ ජ්‍යෙවන පුරුදේදක් කර ගත යුතුය. ඔබේ උපන් දිනය නිමිත්තෙන් සාදයන් පැවැත්වීම වෙනුවට අසරණ වැඩිහිටියන් පිරිසකට දානයක් පිරිනැමීම, අගහිගකම්වලින් පීඩා විදින දරුවන් පිරිසකට පාසල් උපකරණ වැනි දෙයක් ඔබට හැකි අයුරින් ප්‍රදානය කිරීම වැනි කටයුතු මගින් ඔබේ සතුට ඔවුන් සමග බෙදාහදා ගැනීමට ඔබට අවස්ථාව සලසා ගත හැකි ය.

අයහපත් විත්තවේගිය තත්ත්වයන් පාලනය කර ගැනීම සඳහා අනුගමනය කළ හැකි ක්‍රියාකාරකම් කිහිපයක් නිදුසුන් ලෙස පහත දක්වා ඇත.

- ආගමික කටයුතුවල යෙදීම
- ඇවේදීම
- කවි, ගිත ගායනය
- විතු ඇදීම වැනි සෞන්දර්යාත්මක ක්‍රියා
- පොත්පත් කියවීම
- අවට පරිසරයේ සෞන්දර්ය නැරඹීම
- ගුවන් විදුලියට සවන් දීම
- හරවත් රුපවාහිනී වැඩසටහන් නැරඹීම
- පුවත් පත් කියවීම
- ක්‍රිඩාවල නිරත වීම

සන්සුන් මනසින් යුතුව මෙවන් ක්‍රියාකාරකම්වල යෙදීම විත්තවේග මැනවීන් පාලනය කර ගැනීමට බෙහෙවින් හිතකර වේ.

### ක්‍රියාකාරකම 1.13

- විත්තවේග පාලනය සඳහා මෙම පාඨමේ දක්වා ඇති ක්‍රියාකාරකම්වලට අමතරව ඔබට අනුගමනය කළ හැකි ක්‍රියාකාරකම කිහිපයක් සඳහන් කරන්න.
- අයහපන් විත්තවේගීය තත්ත්වයන් පාලනයෙන් තොරව යම් යම් අවස්ථාවල ක්‍රියාත්මක වීම නිසා සිදුවන අයහපන් ප්‍රතිඵල ලැයිස්තුවක් පිළියෙළ කරන්න.

## බුද්ධීමත් පාරිභෝගිකයකු ලෙස කටයුතු කිරීමේ දී සැලකිලිමත් විය යුතු කරගැනීම්

ආහාරපාන, බෙත්හේත් වැනි දී එදිනෙදා අවශ්‍යතා ඉටු කර ගැනීම සඳහා වෙළඳ පොලෙන් මිල දී ගැනීමට අපට සිදු වේ. අපේ එදිනෙදා අවශ්‍යතා ඉටු කර ගැනීමට අවශ්‍ය භාණ්ඩ මිල දී ගැනීම වෙනුවෙන් අප ලබන ආදායමෙන් සැහෙන කොටසක් වියදම් කිරීමට සිදු වේ. අප සතු සීමිත මුදල් ප්‍රමාණයෙන් උපරිම ප්‍රයෝගන ලැබෙන පරිදි ගුණාත්මකභාවයෙන් උසස් භාණ්ඩ මිල දී ගැනීම සඳහා කරගැනීම කිහිපයක් කෙරෙහි අපගේ විශේෂ අවධානය යොමු කළ යුතු ය.

පාරිභෝගිකයකු වශයෙන් වෙළඳ පොල තත්ත්වය පිළිබඳ සැලකිලිමත් වීම ඉතා වැදගත් වේ. සහල්, එළවල් ආදි අත්‍යවශ්‍ය පාරිභෝගික ද්‍රව්‍යවල මිල ගණන් පිළිබඳ ගුවන් විදුලිය, පූවත්පත් වැනි ජන මාධ්‍ය මගින් ද පාරිභෝගිකයන් දැනුවත් කිරීමට කටයුතු යොදා ඇතු. පාරිභෝගිකයකු වශයෙන් තමන් මිලදී ගැනීමට අපේක්ෂා කරන භාණ්ඩවල මිල ගණන් පිළිබඳ හොඳ අවබෝධයක් තිබේ නම් මිල ගණන් සසදා බලා අඩු ම මිලට ගුණාත්මකභාවයෙන් උසස් භාණ්ඩ මිල දී ගැනීමට හැකි වේ.

ඇතැම් භාණ්ඩවල හිගතාවයන් පවතින විට වෙළඳ පොලේ එම භාණ්ඩවල මිල ගණන් ඉහළ යා හැකි ය. එවන් අවස්ථාවල දී ඒ වෙනුවට භාවිත කළ හැකි ගුණාත්මකභාවයෙන් සමාන වෙනත් භාණ්ඩ (ආදේශක භාණ්ඩ) පරිභෝගනයට යොමු විය හැකි ය.

එමෙන් ම රජය මගින් ක්‍රියාත්මක කරනු ලබන මිල පාලන ප්‍රතිපත්ති පිළිබඳව ද අප දැනුවත් විය යුතු ය. එසේ වූ විට පාලන මිල යටතේ අපට අවශ්‍ය හාණ්ඩ මිල දී ගැනීමට හැකි වනු ඇත.

හාණ්ඩවල සිල්ලර මිල දැක්වෙන පාරිභේගික මිල දරුණුයක් වෙළඳ සැල්වල පුදරුණය කර තැබීම අත්‍යවශ්‍ය වේ. හාණ්ඩ මිල දී ගන්නා විට ඒවායේ මිල ගණන් හොඳින් දැනගැනීම සඳහා එම මිල දරුණුය අපට ප්‍රයෝග්‍රහවත් වේ.

ඡ්‍රැංචිල්	මිල
වට්ටක්කා	1 Kg
වම්බු	1 Kg
තලන බපු	1 Kg
රාඛු	1 Kg
වැටකොල්	1 Kg
තක්කාලී	1 Kg
දේහි	1 Kg
බෝංවි	1 Kg
පතොල	1 Kg

#### 1.24 රුපය

එමෙන් ම ඇසුරුම් සහිත නිෂ්පාදනවල පහත දැක්වෙන විස්තර මුද්‍රණය කර තිබේ.

- නිෂ්පාදිත දිනය
- කල් ඉකුත් වන දිනය
- උපරිම සිල්ලර මිල
- ගුද්ධ බර
- අඩංගු ද්‍රව්‍ය

Date of Expiry දැනුවත් දිනය කානුවත් තිකුත්	DD / MM / YY
Date of Manufacture මිශ්‍යමය දිනය උරුවත් තිකුත්	09/03/16
Date of Re-packing අගුරුද්‍ය දිනය ආවාසික තිකුත්	24/10/14
Date of Re-packing අගුරුද්‍ය දිනය ආවාසික තිකුත්	09/03/15
Maximum Retail Price LKR. ලුපාව දිගුව මිල රු. අංකිතය මිල රු.	325.00
Batch Code බත්කීම නමය නොකුත් කුත්පිටු	15068A2
	10:22 AM

1.25 රුපය - නිෂ්පාදිත දිනය, කල් ඉකුත් වන දිනය ආදිය සඳහන් කර ඇති හාණ්ඩ ඇසුරුමක්

පාරිභෝගිකයකු වශයෙන් ගුණාත්මක හාන්ඩ මිල දී ගැනීම සඳහා මෙම විස්තර පරික්ෂා කර බැඳීම අපට බෙහෙවින් ප්‍රයෝගනවත් වේ.

එළවුල්, පලතුරු ආදිය මිල දී ගැනීමේ දී පාරිභෝගිකයකු වශයෙන් කරුණු කිහිපයක් කෙරෙහි අවධානය යොමු කළ යුතු වේ.

එළවුල් හා පලතුරුවල තැබුම්බව එම ද්‍රව්‍යවල ගුණාත්මකභාවය පෙන්නුම් කරන මූලික කරුණක් වේ. මාල් වැනි ආහාර ද්‍රව්‍ය මිලදී ගැනීමේ දී ද අලුත් මාල් හඳුනා ගැනීම පිළිබඳ අප දැනුවත් වී සිටීම ඉතා වැදගත් වේ.

විශේෂයෙන් පලතුරු මිල දී ගැනීමේ දී ඒවා පරිභෝගනයට සුදුසු තත්ත්වයේ පවතී ද යන්න පිළිබඳ අප සැලකිලිමත් විය යුතු ය. පලතුරු ඉදිවීම, කල් තබා ගැනීම ආදිය සඳහා විවිධ රසායනික ද්‍රව්‍ය හාවිත කරන බව නොයෙක් අවස්ථාවල දී අනාවරණය කර ගෙන තිබේ. මෙසේ රසායන ද්‍රව්‍ය හාවිත කරන ලද පලතුරු ප්‍රයෝගනයට ගැනීම ගාරීරික සෞඛ්‍යයට බෙහෙවින් අහිතකර වේ. නොයෙක් ලෙඩ රෝග ඇති කිරීමට එම තත්ත්වයන් බලපාන බැවින් ඒවා පරිභෝගනයෙන් වැළකි සිටීමට පාරිභෝගිකයන් දැනුවත් විය යුතු ය.

#### ක්‍රියාකාරකම 1.14

- ආහාර ද්‍රව්‍ය කල් තබා ගැනීම සඳහා වැරදි පිළිවෙත් අනුගමනය කර ඇති අවස්ථා පිළිබඳ පුවත්පත්වල පළවන වාර්තා එක්රේස් කරන්න.
- ඡාජද වෝග මිල දී ගැනීමේ දී හා හාවිතයේ දී සැලකිලිමත් විය යුතු කරුණු පිළිබඳ ඔබේ ගුරුතුමා/ගුරුතුමිය සමග සාකච්ඡා කර, සාකච්ඡාවේ දී ඉස්මතු වන වැදගත් කරුණු සටහන් කරන්න.

වැඩ ලෝකයේ වැදගත්කම හා පැවුලේ ආදායම ජීවන තත්ත්වය කෙරෙහි බලපාන ආකාරය

සමාජයේ ජීවත් වන සියලු ම පුරවැසියේ තම එදිනෙදා අවශ්‍යතා ඉටු කර ගැනීම සඳහා විවිධ හාන්ඩ හා සේවා ප්‍රයෝගනයට ගනිති. අපේ අවශ්‍යතා ඉටු කර ගැනීම සඳහා ප්‍රයෝගනයට ගන්නා හාන්ඩ හා සේවා නිෂ්පාදනය, බෙදාහැරීම හා වෙළෙඳාම සම්බන්ධ විවිධ රකියාවල විශාල

පිරිසක් සේවයේ යෙදී සිටිති. අපේ ආහාර අවශ්‍යතා ඉටු කර ගැනීමට අවශ්‍ය ද්‍රව්‍ය බොහෝමයක් කංශිකරුමාන්තය හා ධීවර කරුමාන්තය යන ක්ෂේත්‍රවලින් සැපයේ. කංශිකරුමික ක්ෂේත්‍රය ආශ්‍රිතව පවතින රැකියා පිළිබඳ සිතා බලන්න.

එමෙන්ම අධ්‍යාපනය, සෞඛ්‍යය, ප්‍රවාහනය, විදුලි බලය, සන්නිවේදනය, ආරක්ෂක සේවය ආදී විවිධ සේවාවන් ද අපේ අවශ්‍යතා ඉටු කර ගැනීමට ප්‍රයෝගනවත් වේ. එම සේවා සැපයීම් සම්බන්ධ රැකියාවල විශාල පිරිසක් යෙදී සිටිති. විවිධ කරුමාන්ත, ඉදිකිරීම් ආදී ක්ෂේත්‍රවල ද විශාල පිරිසක් සේවය කරති.

ස්වයං රැකියාවල නිරත වෙමින් සමාජ අවශ්‍යතා ඉටු කිරීම සඳහා ග්‍රමය කැප කරන අතිවිශාල පිරිසක් ද වෙති. සත්ව පාලනය, වෙළෙඳාම ඇතුළු විවිධ අංශවල සේවයං රැකියා විශාල සංඛ්‍යාවක් පවති. මේ ආකාරයට පුරවැසියන්ගේ යහපත උදෙසා ඉටු කරන සියලු ම කාර්යයන් හා සම්බන්ධ රැකියා සියල්ල වැඩි ලෝකය ලෙස හැඳින්විය හැකි ය.

වැඩි ලෝකය තුළ කවර ක්ෂේත්‍රයක කුමන රැකියාවක නිරත වුවද, මවුන් තම ග්‍රමය කැප කරන්නේ සමාජයට සේවයක් කිරීම සඳහාය. අප මවුන්ගේ ග්‍රමය අගය කළ යුතු ය.

වැඩි ලෝකයේ පවතින විවිධ රැකියාවල සේවා තත්ත්වයන් අනුව දෙනිනික ව සතිපතා හෝ මාසික ව වැටුප් ලබන සේවකයෝ සිටිති. ඇතැම් සේවා සැපයීම් වෙනුවෙන් ග්‍රමිකයන්ට ගෙවීම කරනු ලබන්නේ පවතන ලද වැඩි කොටස සතුවුදායක ලෙස තිම කිරීමෙන් පසුව ය.



1.26 රැපය - කුණුරක වැඩ කරන ගොවින්



1.27 රැපය - ධීවර කරුමාන්තයේ යෙදෙන පිරිසක්



1.28 රැපය - රෝගීන්ට ප්‍රතිකාර කරන අවස්ථාවක්

මබේ මව හෝ පියා, සමහරවිට ඒ දෙදෙනාම වැඩි ලෙස්කයට සම්බන්ධ රකියාවල යෙදී සිටිය හැකි ය. මවුන් එම රකියාවන් ලබන ආදායමෙන් වැඩි කොටසක් වැය කරනු ලබන්නේ පවුල් සාමාජිකයන්ගේ අවශ්‍යතා ඉටු කරගැනීම සඳහා අවශ්‍ය හාණේඩ හා සේවා මිලදී ගැනීම සඳහා ය. පවුල් සාමාජිකයන්ගේ පැවැත්ම හා අභිවෘද්ධිය සලසා දීම සඳහා නීත්‍යනුකූල රකියාවක යෙදීමෙන් ප්‍රමාණවත් ආදායමක් උපයා ගැනීම අත්‍යවශ්‍ය වේ.

**රකියාවක යෙදීමෙන් ප්‍රමාණවත් ආදායමක් ලැබීම නිසා අත්වන ප්‍රයෝගන**

- පවුල් එදිනෙදා අවශ්‍යතා ඉටු කර ගැනීමට හැකිවීම
- පවුල් සාමාජිකයන්ගේ අවශ්‍යතා ඉටුකර ගැනීම සඳහා ප්‍රමාණවත් හාණේඩ හා සේවා පරිභේදනයට අවස්ථාව ලැබීම
- ජ්වන තත්ත්වය යහපත් ලෙස පවත්වාගෙන යාමට හැකි වීම
- හඳුසි අවශ්‍යතා සඳහා ප්‍රයෝගනයට ගැනීමට ආදායමෙන් කොටසක් ඉතිරි කිරීමට හැකි වීම

කිසියම හේතුවක් මත දෙම්විඡියන්ගේ රකියා අභිම වීමක් සිදු වුවහොත් එය පවුල් සියලු ම සාමාජිකයන්ට අභිතකර බලපැමි ඇති කරයි.

ප්‍රමාණවත් ආදායමක් නොලැබීම නිසා ආහාර, ඇඹුම්, තිවාස, අධ්‍යාපනය, සෙෂ්‍යාධිය වැනි මූලික අවශ්‍යතා ඉටුකර ගැනීම සම්බන්ධයෙන් ගැටුලු සහගත තත්ත්වයන්ට මූහුණපැමි සිදුවේ. ප්‍රමාණවත් ආදායමක් නොලැබීම පවුල් සාමාජිකයන්ගේ ජ්වන තත්ත්වය පහළ යාමට මූලික වශයෙන් හේතු වේ.

දෙම්විඡියන් රකියාවල යෙදී සිටින විට මවුන්ට දුර බැහැර ප්‍රදේශවල රකියා සඳහා පිටත්ව යාමට සිදු වේ. එමෙන් ම වර්තමානයේ විදේශ රකියා සඳහා මවිනිමෙන් බැහැර ව යාමට සිදුවන අවස්ථා ද සූලහ ය. මෙම



1.29 රුපය - ආහාර ද්‍රව්‍ය මිලදී ගන්නා අවස්ථාවක්

තත්ත්වයන් නිසා වර්තමාන පවුල් ඒකකවලට අහියෝග රසකට මූහුණ පැමට සිදු වී ඇත. එවන් තත්ත්වයන්ට නිදසුන් කිහිපයක් පහත දැක්වේ.

- පවුලේ සාමාජිකයන්ට දෙම්විපියන්ගේ ආරක්ෂාව, රකවරණය අහිමි වීම
- දෙම්විපියන්ගේ ආදරය, කරුණාව නිසි පරිදි විද ගැනීමට දරුවන්ට අවස්ථාව නොලැබේම
- පවුලේ සාමාජිකයන්ගේ රකවරණය සඳහා බාහිර පුද්ගලයන්ගේ සහාය ලබා ගැනීමට සිදු වීම

පවුලේ සාමාජිකයෙකු වශයෙන් මෙම අහියෝග මැනවිත් තේරුම් ගෙන ඒවාට සාර්ථකව මූහුණ දීමේ ගක්තිය හා හැකියාව වර්ධනය කරගත යුතුය. පවුලේ සාමාජිකයන්ගේ ආරක්ෂාව පිළිබඳව නිරන්තරයෙන් සැලකිලිමත් වීම, දෙම්විපියන්, වැඩිහිටියන්, ගුරු මධ්‍යවරුන් හා ගුරු පියවරුන්ගේ අවවාද අනුගාසනා පිළිගෙන ඒ අනුව කටයුතු කිරීම මෙම අහියෝග ජය ගැනීම සඳහා අනුගමනය කළ හැකි එලදායී ක්‍රියාමාර්ගයන් ය.

එමෙන් ම පවුලේ අවශ්‍යතා ඉටුකර ගැනීම සඳහා බාහිර පුද්ගලයන්ගේ සහාය ලබා ගැනීමේ දී, පවුලේ සාමාජිකයන්ගේ ආරක්ෂාව පිළිබඳ වඩාත් සැලකිලිමත් විය යුතුය. මෙම අහියෝග සාර්ථක අන්දමින් ජය ගැනීම පවුලේ සාමාජිකයන්ගේ අහිවෘද්ධියට හේතු වනු ඇත.

### ක්‍රියාකාරකම 1.15

- පහත දැක්වෙන ක්ෂේත්‍රයන්ට අදාළව පවතනා රකියා ලැයිස්තුවක් පිළියෙල කරන්න.
  - වී වගා අංශයේ රකියා
  - දේවර කරමාන්තය ආක්‍රිත රකියා
  - අධ්‍යාපන සේවාව ආක්‍රිත රකියා
- දෙම්විපියන් රකියාවල යෙදීම නිසා පවුලේ සාමාජිකයන්ට අත් වන වාසි දැක්වෙන ලිපියක් සකස් කරන්න.

## අයිතිවාසිකම් භුක්ති විදිමින් යුතුකම් ඉටු කරමු

යහපත් ජීවිතයක් ගත කිරීම සඳහා පවුලෙන් ඔබට ලැබෙන හිමිකම් අයිතිවාසිකම් ලෙස සරලව හැඳින්විය හැකි ය. මේ ආකාරයට ඔබේ ජීවිතය යහපත්ව පවත්වාගෙන යාම සඳහා පවුලෙන් ඔබට ලැබෙන අයිතිවාසිකම් පිළිබඳ සිතා බලන්න. පවුලෙන් ඔබට ලැබෙන අයිතිවාසිකම්වලට තිද්‍යුන් කිහිපයක් පහත දැක්වේ.

- ආහාර හා පෝෂණය ලබා දීම
- සෞඛ්‍ය පහසුකම් ලබා දීම
- ඇශ්‍රම පැලුණුම් ලබා දීම
- නිවාස පහසුකම් ලබා දීම
- දෙම්විපියන්ගේ ආදරය, දායාව, සෙනෙහස ලැබීම
- දෙම්විපියන්ගේ හා වැඩිහිටියන්ගේ ආරක්ෂාව ලැබීම
- අධ්‍යාපනය ලබා දීම

මෙම අයිතිවාසිකම් භුක්ති විදීම, ඔබ යහපත් ගාරීරික හා මානසික සෞඛ්‍යයෙන් යුතු පුද්ගලයකු බවට පත්වීමට ආධාර වේ. එමෙන් ම ඔබට හොඳ අධ්‍යාපනයක් ලබා දීම සඳහා දෙම්විපියන් කැපවීමෙන් යුතුව කටයුතු කරයි. එය ඔබට අනාගතයේ යහපත් සමාජ ජීවිතයක් ගත කිරීමට අවශ්‍ය පසුබීම සකස් කරනු ඇත.

පවුල තුළින් ඔබට ලැබෙන අයිතිවාසිකම් මැනවින් භුක්ති විදිමින් ඔබේ ජීවිතය යහපත් කර ගැනීමට උනන්දු වන්න.

අප භුක්ති විදින අයිතිවාසිකම් සම්බන්ධයෙන් අප විසින් ඉටු කළ යුතු



1.31 රැපය - දෙම්විපියන් නම්දින දුරුවන්

යුතුකම් හා වගකීම් සම්භයක් ද වේ. සැම අයිතිවාසිකමක් ම ඩුක්ති විදිමේ දී ඒ හා බැඳුණු යුතුකම් ඉටු කිරීමට අපි බැඳී සිරින්නෙමු. එසේ යුතුකම් ඉටු කිරීම ඔබගේ අයිතිවාසිකම් තව දුරටත් තහවුරු වීමට හේතු වනු ඇත. එසේම ඔබ දෙම්විපියන් වෙනුවෙන් යුතුකම් ඉටු කිරීම ඔවුන්ගේ අයිතිවාසිකම් ආරක්ෂා වීමට ද හේතු වනු ඇත.



1.32 රුපය - අධ්‍යාපන කටයුතුවල නිරත වන දරුවෙකු



1.33 රුපය - මධ්‍ය සෙනෙහස ලබන දරුවන්

දෙම්විපිය වැඩිහිටියන්ගේ ආදරය ලැබීම, ප්‍රිතිමත් පවුල් පරිසරයක ත්වත් වීම ඔබ සතු අයිතිවාසිකමකි. එමෙන්ම දෙම්විපියන්ට වැඩිහිටියන්ට ආදරය, සෙනෙහස දැක්වීම, කිකරු වීම හා ගෞරව කිරීම ඔවුන් වෙනුවෙන් ඔබ විසින් ඉටු කළයුතු යුතුකම් ය. ඔබ මෙම යුතුකම් ඉටු කරන විට දෙම්විපියන්, වැඩිහිටියන් තුළ ඔබට ඇති ආදරය තවත් වැඩි වනු ඇත. එමෙන් ම පවුල තුළ පවත්වාගෙන යන සිරිත්වීරිත්, සම්ප්‍රදායන් ආරක්ෂා කිරීම හා එලෙසින් ම පවත්වා ගෙන යාමට දායක වීම ඔබගේ යුතුකමක් වේ.

අධ්‍යාපනය ලැබීම ඔබ සතු අයිතිවාසිකමකි. උනන්දුවෙන් එම කටයුතුවල නිරතවීම, ගුරුවරුන්ට කිකරු වීම, ඔවුන්ගේ උපදෙස් පිළිපැදිම මබෙන් ඉටු විය යුතු යුතුකම් ය. එමෙන් ම හොඳින් අධ්‍යාපනය ලබා සමාජයට සේවයක් කිරීම, යහපත් පුරවැසියකු ලෙස ජීවත් වීම මබෙන් ඉටු විය යුතු යුතුකම් ය.

තම නිවසේ ඇති දි ආරක්ෂා කිරීම, දෙම්විපියන් නිවසේ නොමැති අවස්ථාවල පවුලේ නායකත්වය දීම, බාල සහෝදර සහෝදරියන් රකඛලා ගැනීම දරුවන් විසින් ඉටු කළ යුතු යුතුකම් වේ.

නීත්‍යනුකූල රැකියාවක නිරත වී මුදල් ඉපයෝගීම, ආදර්ශවත් ජීවිතයක් ගත කිරීම, පවුලේ සාමාජිකයන්ට ආරක්ෂාව හා රැකවරණය සැපයීම, ආහාර හා පෙළේෂණ අවශ්‍යතා ඉටු කිරීම, පවුලේ තායකත්වය දැරීම, පවුලේ කටයුතු සම්බන්ධයෙන් නිවැරදි තීරණ ගැනීම දෙම්විපියන් සතු වගකීම් හා යුතුකම්වලට නිසුළුන් ය.

පවුලේ සාමාජිකයන් අතර යහපත් සබඳතා වර්ධනය කර ගැනීම සඳහාත්, පවුලේ ස්ථාවර පැවැත්ම සඳහාත් සියලු ම සාමාජිකයන් තමාගේ යුතුකම් හා වගකීම් මැනවින් ඉටු කිරීම ඉතා වැදගත් වේ.

ජන සමාජයක් ගොඩනැගෙන්නේ පවුල් එකක රාජියක එකතුවෙන් බව දැන් ඔබ දැන්නෙහි ය. යහගුණයෙන් පිරි සමාජයක් බිජිවීමට නම් සාමාජිකයන් යහගුණයෙන් පරිපූරණ වීම අත්‍යවශ්‍ය වේ. පවුලේ සාමාජිකයෙකු ලෙස කටයුතු කිරීමේ දී ඔබ තුළ වර්ධනය කරගත යුතු ගුණාංග රාජියක් වේ. එම ගුණාංග වර්ධනය කර ගැනීම, අනාගතයේ යහපත් පුරවැසියෙකු ලෙස සමාජයට පිවිසීමටත්, යහපත් සමාජ ජීවිතයක් ගත කිරීමටත් ඔබට ආධාර වේ. සැමවිටම ඔබේ දෙම්විපියන් හා වැඩිහිටියන්ගේ අවවාද, අනුගාසනා, ආදර්ශයන් මැනවින් පිළිගෙන සමාජය තුළ ආදර්ශවත් ජීවිතයක් ගත කිරීමට අවශ්‍ය ගුණාංග වර්ධනය කරගන්න.

### යහපත් පුරවැසියෙකු සතුවිය යුතු ගුණාංග

- ස්වයං විනයෙන් යුතුව කටයුතු කිරීම
- තායකත්වයට ගරු කිරීම
- පොදු දේපළ ආරක්ෂා කිරීම
- සහයෝගයෙන් කටයුතු කිරීම
- සාකච්ඡා මගින් තීරණවලට එළඹීම
- අනාසයන් කෙරෙහි දෙපාටුම්, කරුණාව දක්වීම
- සරල දිවිපැවැත්ම
- නායකත්වය දැරීම
- අවංකබව
- ඉවසීම
- අනා මත ගරු කිරීම
- සුහදියිලිබව
- පරාර්ථකාමීබව
- නිහතමානීබව

### ක්‍රියාකාරකම 1.16

- ඔබේ දෙම්විපියන් වැඩිහිටියන් වෙනුවෙන් එදිනේදා ජීවිතයේ දී ඔබ ඉටු කරන යුතුකම් සඳහන් කරන්න.
- මවගේ, පියාගේ ගුණ සඳහන් වන කළී, ගිත කිහිපයක් එකතු කරන්න. ඒවා තාලයට ගායනා කිරීමට පුරුදු වන්න.

**පවුලේ සාමාජිකයන් හා අසල්වාසීන් සමග යහපත් සබඳතා ගොඩනගා ගනීමූ**

ඔබ න්‍යාෂේක පවුලක හෝ විස්තාත පවුලක සාමාජිකයෙකු විය හැකිය. කෙසේ වුව ද පිය පාර්ශ්වයේ හා මධ්‍ය පාර්ශ්වයේ ඇශ්‍යින් සමග යහපත් සබඳතා පත්වාගෙන යාම ඔබෙන් ඉටු විය යුතු යුතුකමක් හා වගකීමක් වේ. පවුලේ ඇශ්‍යින් සමග සබඳතා පැවැත්වීමේ දී, ඔවුනට ඇති ඇශ්‍යින්වය හඳුනා ගැනීමත්, ඇශ්‍යින් ඇමතීම සඳහා නිවැරදි ඇමතුම් පද හාවත කිරීමත්, කුඩා කළ සිට ම ඔබ ජීවන පුරුද්දක් බවට පත් කරගත යුතු ය. එසේ ඇශ්‍යින් හඳුනාගෙන, ඔවුනට ආදර ගොරවයෙන් යුතුව ආමන්තුණය කිරීම, සැලකීම හා යුතුකම් ඉටු කිරීම, ඔබ කෙරෙහි ඇශ්‍යින් තුළ ප්‍රසාදය හා ගොරවය ගොඩනැගීමට ද හේතු වේ.

පිය පාර්ශ්වයේ හා මධ්‍ය පාර්ශ්වයේ යුතින් හැඳින්වීම සඳහා හාවත කරන ඇමතුම් පද

පිය පාර්ශ්වයේ යුතින්	මෙට ඇති යුතිත්වය	මධ්‍ය පාර්ශ්වයේ යුතින්	මෙට ඇති යුතිත්වය
මලබි පියාගේ....		මලබි මවගේ.....	
පියා	සියා	පියා	සියා
මව	ආච්චි	මව	ආච්චි
අයියා	මහප්පා	අයියා	මාමා
මල්ලි	බාප්පා	මල්ලි	මාමා
අයියාගේ බිරිඳි	ලොකුංම්මා	අයියාගේ බිරිඳි	නැන්දා
මල්ලිගේ බිරිඳි	පුංචි අම්මා	මල්ලිගේ බිරිඳි	නැන්දා
අයියාගේ/මල්ලිගේ පුතා	ඇෂ්ටි සහෝදරයා	අයියාගේ/මල්ලිගේ පුතා	මස්සිනා
අයියා/මල්ලිගේ දුව	ඇෂ්ටි සහෝදරය	අයියා/මල්ලිගේ දුව	නැනා
අක්කා/නෘති	නැන්දා	අක්කා	ලොකුංම්මා
අක්කාගේ/නෘතිගේ සැමියා	මාමා	අක්කාගේ සැමියා	ලොකු තාත්තා
අක්කාගේ/නෘතිගේ පුතා	මස්සිනා	අක්කාගේ/නෘතිගේ පුතා	ඇෂ්ටි සහෝදරයා
අක්කාගේ/නෘතිගේ දුව	නැනා	අක්කාගේ/නෘතිගේ දුව	ඇෂ්ටි සහෝදරය

ඇෂ්ටිත්වය හැඳින්වීම සඳහා හාවත කරන ඇමතුම් පද බොහෝ විට ප්‍රදේශයෙන් ප්‍රදේශයට වෙනස් වේ. ප්‍රාදේශීය වශයෙන් හාවත වන එවන් ඇමතුම් පද කිහිපයක් නිදසුන් ලෙස පහත දක්වා ඇත.

තාත්තා	- අප්පවිච් / අප්පුවිච්
සියා	- ආතා / මූත්තා
පුංචි අම්මා	- පොඩි අම්මා / බාලම්මා / කුඩම්මා
බාජ්පා	- පුංචි තාත්තා / කුඩ්පා
ලොකු තාත්තා	- මහජ්පා / ලොකු අප්පවිච්

පවුල් ඒකකය තුළ යාති සම්බන්ධතා පවත්වාගෙන යාම නිසා සාමාජිකයන්ට ප්‍රයෝගන රාඛියක් අත්කර ගැනීමට හැකියාව ලැබේ. වැඩිහිටි යාතින්ගෙන් පාරම්පරික සිරිත්විරිත්, සම්ප්‍රදායන් පිළිබඳ දැනුම ලබා ගැනීමට බාල පරපුරට අවස්ථාව ලැබේ. එම සිරිත්විරිත් හා සම්ප්‍රදායන් පවත්වාගෙන යාමේ කුසලතා පරපුරෙන් පරපුරට දායාද කිරීමට මෙම යාති සබඳතා මහඟ පිටිවහලක් වේ. යාතින් සමග සම්බුද්ධිය කිරීම, සාමූහිකත්වය පිළිබඳ ගුණාග වර්ධනයට රැකුලක් වේ. එකිනෙකාට උද්වි කිරීමට, හදිසි අවස්ථාවල දී පිහිට වීමට යාතින් ඉදිරිපත් වේ. මෙම ආදර්ශ බාල පරපුරට උරුම කිරීමට යාතින්ගේ ඇසුර බෙහෙවින් ප්‍රයෝගනවත් වේ. පවුලේ සාමාජිකයන්ගේ විවිධ උත්සව සඳහා යාතිහු සහභාගි වෙති. නිවසේ පැවැත්වෙන ආගමික කටයුතු, විවාහ මංගල උත්සව, නව නිවසක පදිංචි වීම එවැනි උත්සව අවස්ථාවන්ට නිදුසුත් ලෙස දැක්විය හැකි ය.

එසේ යාතින් හමුවීමට අවස්ථාව ලැබීම පවුලේ සාමාජිකයන් තුළ සතුවක්, වින්දනයක් ඇති කිරීමට හේතු වේ.

අවමංගල උත්සව ආදියට සියලු ම යාතින් සහභාගි වීම අගය කළ යුතු ලක්ෂණයකි. තම යාතියෙකු මියගිය විට පවුලේ සම්පතම යාතින් එක් ව මියගිය තම යාතිවරයාට අවසන් ගොරව දැක්වීම සම්ප්‍රදායක් ලෙස අප ජන සමාජය තුළ ක්‍රියාත්මක වේ.

අතිතයේ සිට ජනවහරේ පවතින දරු තැලවිලි ගිතවලින් ද යාතින් පිළිබඳ ආදරය, ගොරවය, ලෙන්ගතුකම දරුවන්ගේ සිත් තුළ ජනිත කිරීමට උත්සාහ ගෙන ඇත.

පුංචි අම්ම සිදේ	වී
අතෝ වළල්ලක් දා	වී
මගේ ප්‍රතා හිනැහේ	වී
හිනැහි හිනැහි නිදියා	වී

පවුල තුළ ක්‍රියාත්මක වන සිරිත්වීරිත් හා සම්ප්‍රදායන්

### සිරිත්වීරිත්

පවුලේ සාමාජිකයන් පවුලේ කටයුතු සම්බන්ධ විවිධ අවස්ථාවල දී අනුගමනය කරන සිරිත්වීරිත් (Customs) හා සම්ප්‍රදායන් (Traditions) පවතී. අප විසින් කළයුතු දී සිරිත් ලෙසත්, වැළකිය යුතු, තොකළ යුතු දී විරිත් ලෙසත් හැදින් වේ.

නව නිවසකට මූල්‍යාලිත තැබීම, නව නිවසක පදිංචි වීම, දරුවන්ට අකුරු කියවීම, ඉඹුල් කටගැම, විවාහ මංගල උත්සව, අවමංගල කටයුතු ආදියේ දී අනුගමනය කරන සිරිත්වීරිත් පිළිබඳ දැනුවත් වීම ඉතා වැදගත් වේ.

ශ්‍රී ලංකාව විවිධ ජනවර්ග ජ්වත් වන, විවිධ ආගම් අදහන, විවිධ භාෂා කතා කරන ජන කොටස්වලින් සමන්විත බහු සංස්කෘතික සමාජයක් බැවින් එම ජන කොටස් අනුගමනය කරන සිරිත්වීරිත් ද විවිධ ස්වරුපයක් ගනී. ඇතැම් විට මෙම සිරිත්වීරිත් ප්‍රාදේශීය විවිධත්වය අනුව ද වෙනස් වියහැකි ය.

පවුල තුළ පවතින සම්ප්‍රදායන්

දීර්ශ කාලයක් තිස්සේ පැවත එන සිරිත්වීරිත්, වාරිතු ආදිය සම්ප්‍රදායන් ලෙස හැදින්විය හැකිය. ඇතැම් විට ඔබේ පවුලට සුවිශේෂී වූ සම්ප්‍රදායන් ද පැවතිය හැකි ය.

පවුලක් තුළ පවත්වා ගෙන යන මෙවන් සම්ප්‍රදායන්ට නිදිසුන් කිහිපයක් පහත දැක්වේ.

- දිනපතා ආගම සිහිකිරීම
- නිවසින් බැහැර යාමේ දී දෙම්විඡය වැඩිහිටියන් නැමද ආඹර්වාද ලබා ගැනීම
- පවුලේ සාමාජිකයන් එක් ව ආහාර ගැනීම
- අවුරුදු උදාවට පෙර ඇාතින් බැලීමට යාම (අැතැම් ප්‍රදේශවල තව අවුරුදු උදාවෙන් පසු මෙම සම්ප්‍රදාය ඉටු කරනු ලැබේ)
- ආගමික වශයෙන් වැදගත් වන දිනවල පවුලේ සාමාජිකයන් එක් ව ආගමික සිද්ධස්ථානවලට යාම

පවුලේ සාමාජිකයන් විසින් අනුගමනය කරන සම්ප්‍රදායන් පිළිබඳ ඔබ හොඳින් දැනුවත් විය යුතු ය. එමෙන්ම එම සම්ප්‍රදායන් ප්‍රායෝගිකව ක්‍රියාත්මක කිරීමට ද ඔබ උනන්දු විය යුතු ය. වැඩිහිටියන් විසින් පවත්වාගෙන ආ මෙවන් සම්ප්‍රදායන් තවදුරටත් පවත්වාගෙන යාම පවුලේ මෙන් ම සමාජයේ යහපැවත්මට ද හේතු වේ.

### පවුල හා අසල්වාසීන් අතර පවත්නා සඛැදතා

ප්‍රද්‍රේශීලියකුට හෝ පවුලකට සමාජයේ තනිව තම අවශ්‍යතා ඉටුකර ගනීමින් ජීවිත පවත්වා ගෙන යාම තරමක් අසිරි කරුණකි. ජීවිතයේ විවිධ අවස්ථාවල අපට අසල්වැසීයන්ගේ උදව් උපකාර ලබා ගැනීමට සිදුවේ. එමෙන් ම අපගේ අසල්වාසීන්ට ද අපගේ උදව් අවශ්‍ය වන අවස්ථා බොහෝ ය. අසල්වැසීයන් සමග යහපත් සඛැදතා ගොඩනගා ගැනීම, ඔවුන් සමග සුහද්‍රව කටයුතු කිරීම අතිතයේ සිට පැවත එන පෙරදිග රටවල සංස්කෘතියට ආවේණික ලක්ෂණයක් ද වේ.

මබේ අසල්වාසීන් මබේ පවුලට උදව් උපකාර කළ අවස්ථා පිළිබඳ සිතා බලන්න. නිවසේ විවිධ කටයුතු, හඳුසි අවස්ථා, උත්සව ආදි අවස්ථාවල දී ඔවුන්ගෙන් ලද උදව් උපකාර මබේ පවුලට ඉතා වැදගත් වන්නට ඇත. මෙසේ අසල්වාසීන් සමග සුහද්‍රත්වයෙන් යුතුව කටයුතු කිරීම ජන සමාජයේ සාමාජිකයෙකු වශයෙන් ද අප සැමට ඉතා වැදගත් වේ.

අසල්වාසීන් සමග සුහදිව කටයුතු කරන අවස්ථා කිහිපයකට නිදසුන් පහත දැක්වේ.

- ගුමදාන කටයුතුවල දී
- පොදු ආගමික උත්සවවල දී
- උඩ සෙවිලි කිරීම වැනි අවස්ථාවල දී
- නිවාස තැනීම සඳහා ගෙබීම කැපීම වැනි අවස්ථාවල දී
- අවමගුල් අවස්ථාවල දී ආහාර පාන ආදිය සැපයීම
- කුණුරු වැඩිවල දී (විම සැකසීම/ ගොයම කැපීම වැනි අවස්ථා)

අසල්වාසීන් සමග සහයෝගයෙන් කටයුතු කිරීම තමන් ජ්වත්වන ප්‍රදේශයේ දියුණුවට ද හේතුවක් වේ. තමන් ජ්වත්වන ප්‍රදේශයේ විවිධ පොදු කටයුතු සාර්ථකව ක්‍රියාත්මක කර ගැනීමට ප්‍රදේශවාසීන් තුළ පවතින එකමුතුකම මහෝපකාරී වේ.

අසල්වාසීන් සමග සුහදිතාවය වර්ධනය කර ගැනීමට නම, ඔවුන්ගේ ජන ජ්වත්යට බාධා නොවන අයුරින් පවුලේ එදිනෙදා කටයුතු කරගෙන යාම කෙරෙහි අප වඩාත් සැලකිලිමත් විය යුතු ය. අතිසි ලෙස අපදූව්, කසල බැහැර කිරීම, අධික ලෙස ගබඳය නිකුත්වන ලෙස රුපවාහිනී, ගුවන් විදුලි යන්තු භාවිත කිරීම, නීත්‍යනුකූල නොවන රැකියාවල යෙදීම අසල්වාසීන්ගේ ජන ජ්වත්යට බාධා පැමිණිය හැකි අවස්ථාවන්ට නිදසුන් ය. මෙවන් තත්ත්වයන්ගෙන් වැළැකි සිටීමට අප නිරන්තරයෙන් ම වගබලා ගත යුතු වේ. එසේම සමාජයේ යහපැවැත්මට දායකවන අයුරින් අපගේ ජ්වන රටාවන් ගොඩනගා ගැනීම භා පවත්වාගෙන යාම අපෙන් ඉටුවිය යුතු සමාජමය වගකීමක් ද වේ.

### ක්‍රියාකාරකම 1.17

- ඔබේ පවුල තුළ අනුගමනය කරන සම්ප්‍රදායන් කිහිපයක් පහත දැක්වෙන වගුවේ I තීරුවේ සටහන් කරන්න. එම සම්ප්‍රදායන් පවත්වාගෙන යාම නිසා අත්වන ප්‍රයෝගන II තීරුවේ සටහන් කරන්න.

ඔබේ පවුල තුළ අනුගමනය කරන සම්ප්‍රදායන්	එම සම්ප්‍රදායන් අනුගමනය කිරීම නිසා අත්වන ප්‍රයෝගන
1	
2	
3	
4	
5	

- ඔබ ජ්‍යෙෂ්ඨ වන ප්‍රදේශයේ වැසියන් අතර සහයෝගීතාව, සුහුදිසිලි බව වර්ධනය කිරීම සඳහා ගතහැකි ක්‍රියාමාර්ග කිහිපයක් ඔබේ අභ්‍යාස පොතේ සටහන් කරන්න.